

➤ که مصیبتونه نه وای، مور به مفس او پی چاره د
قیامت په میدان کې ولاړ وای.

سپینه مینه سره وینه

Ketabton.com



اصلي عنوان: عاشق في غرفه العمليات

ليکوال: دوکتور محمد بن عبدالرحمن العريفي

ژباړه : اجمل هېوادممل

خپرندوی: ډيجيټال

تاریخ : ۱۴۰۴/۱۱/۱ هـ ش

سرچینه: www.arefe.com

واتساف شماره: ۰۷۷۶۵۹۳۵۲

بِسْمِ اللّٰهِ الرَّحْمٰنِ الرَّحِیْمِ

فهرست

سري 5هـ

- 6.....[?]سويډن:
- 8.....[?]مور هغه صابر وموند:
- 10.....[?]عروه بن زبير:
- 11.....[?]ناروغي دوه لاملونه لري!
- 13.....[?]له يوه رواني روغتون څخه ليدنه...
- 17.....[?]خوره بدله (عوض).
- 23.....[?]الله د بندگانو درجي لوړوي:
- 24.....[?]قهريمان:
- 27.....[?]لوړ همت
- 29.....[?]خالد:
- 31.....[?]د ډاکترانو لپاره:
- 34.....[?]تواضع او فروتنی:
- 35.....[?]دروغجن شهادت (گواهي)
- 35.....[?]د مرگ پر بستر:
- 36.....[?]ډاکتران او دعوت:
- 37.....[?]ډاکتر او د نېکي کلياني:
- 38.....[?]د خير کلياني:
- 39.....[?]د ناروغانو لمونځ:
- 39.....[?]د ناروغانو اودس:
- 41.....[?]د ناروغانو لمونځ
- 43.....[?]د ناروغانو د روژې احکام:

- 45..... د ناروغ د ملګري (پايواز) لپاره خبرې
- 46..... په نظامي روغتون کې:
- 50..... ډاکټر عبدالله وايي:
- 53..... د ناروغ د ليدو آداب:
- 54..... د عمومي ديد او مېلمستيا آدابو ته پاملرنه
- 55..... د عملياتو (جراحي) څخه مخکې:
- 57..... اسانه غنيمت:
- 58..... د ناروغانو لپاره غوره اذکار:
- 58..... ناروغ او گناه:
- 61..... ناروغان خو ډوله دي:
- 63..... د ناروغی له امله پې صبري
- 64..... همدا يوه کوچنی دانه!
- 66..... په پای کې:

سريزه: ➤

په داسې يوې نړۍ کې چې ماديت يې رنگونه پيکه کړي او ظاهري ځلاو د انسانانو سترگې برېښولې دي، کله ناکله د ژوند په گوت گوت کې داسې پېښې—رامنځته کيږي چې مور له خپل غفلت څخه رابيداره کوي. دا کتاب چې ستاسو په لاسونو کې دی، يوازې د ټکو او جملو يوه ټولگه نه ده؛ بلکې دا د هغو چيغو انگازه ده چې کله په پرمختللي غرب کې د مرگ په سړو خونو کې تر غوږو کيږي او کله زموږ د ټولني په منځ کې د يوه نارامه وجدان له تله راوځي.

ما په دې کتاب کې هڅه کړې چې د ژوند د دوو متضادو څېرو ترمنځ پرده پورته کړم. له يوې خوا د "سپيني ميني" په هينداره کې د عفت، پاکۍ او ايماني رڼا کيسې—درته وړاندې کوم چې انسان ته د ژوند رښتيني مفهوم بښي— او له بلې خوا د "سړي وينې" په ډگر کې د هغو ازمايښتونو او قربانيو ننداره درته کوم چې د حق په لاره کې د ستونزو گالل پکې نغښتي دي.

په دې اثر کې به تاسو ولولئ چې څنگه په عصري روغتونونو کې د "آرامې مړينې" په نوم د ژوند ډيوې مړې کيږي، او څنگه يوه کوچنۍ دانه د يوه انسان ټول رواني آرام له منځه وړلی شي. دا کيسې—مور ته يو مهم درس راکوي: "ايمان هغه سپر دی چې انسان د ژوند په هر طوفان کې خوندي ساتي."

هيله من يم چې د دې کتاب هره پاڼه ستاسو د روح لپاره يوه کرکۍ شي ترڅو حقايق هغسې—وگورئ لکه څنگه چې دي. راځئ چې په گډه د دې کتاب په پاڼو کې د خپل ورک شوي وجدان او ډاډه زړه په لټه کې سفر پيل کړو.

په درنښت،

العرفي / اجمل هيوا دمل

➤ سویدن:

تېلېفون مې زنگ ووهه... یو چاله سویدن راسره کار درلود...
 السلام علیکم... شیخ محمد یاسنت؟
 وعلیکم السلام... هـو، مهربانی وکړه؟
 شیخ زه یو ډاکټر یم، د تخصصي زده کړو لپاره دلته په مالمو (په سویدن کې) مېشت یم، پنځه کاله کېږي چې په یوه روغتون کې کار کوم...
 شیخ! دلته په روغتون کې چې کله یو داسې ناروغ راوړي چې د لاعلاج ناروغۍ بنکار وي او د ژوندې پاتې کېدو یې هېڅ هیله نلري، نو هغوی ته د تغذیې سپروم لگوي، او له هغه سره یو درد کموونکی درمل او همدارنگه یوه وژونکې ماده گډوي... ناروغ چې ډیر پاتې شي تر دوو یا دريو ورځو پورې ژوندی پاتې کېږي، بیا مري... وروسته د هغه کورنی راځي او د ده جسد له روغتون نه اخلي، او فکر کوي چې په طبیعي توگه مړ شوی، حال دا چې وژل شوی وي...

أَعَلَمْ وَذَبَّ اللهُ! دا څه...
 بېننه غواړم شیخ! لا مې پوښتنه نه ده بشپړه شوې... نن زه په بیړنی څانگه کې وم، یو ناروغ راوړل شو، یو مسلمان چې پاکستانی اصل سوېدنی و، له یوې خطرناکې ناروغۍ خورېده... لږ وړاندې یې ده ته هغه وژونکې ماده تزریق کړه... اوس زه څه وکړم؟ د ناروغ کورنی ته دې خبره وکړم څه نه؟
 ډاکټر د هغو کسانو شمېر یاد او په دې طریقه وژل شوي، او د هغوی له دردونو او کړاوونو یې خبرې کولې... ډېر احساساتي او په جوش کې لگي...
 خوزه په خپلو فکرونو کې ډوب وم... په دې مې سوچ کاوه چې د دوی لپاره ژوند څه معنا لري؟ د شرابو جام، یوه سندرغاړې ښځه، بستر او خوندونه... کله چې له یوې ناروغۍ یا درد څخه نه شي کولای دا ډول ژوند وکړي، نو د ژوند دلیل نه ويني... نو ولې ژوندی پاتې شي؟ ولې؟

رښتیا هم، توپیر دی د هغه چا ترمنځ چې خوري تر څو ژوندی پاتې شي، او د هغه چا ترمنځ چې ژوندی پاتې کېږي تر څو یې وخوري! هغوی نه پوهېږي چې همدا ژوندی پاتې کېدل، که څه هم ناروغ وي او په بستر پروت وي، د الله په نزد د درجاتو د لوړوالي سبب گرځي. ځکه چې هر "سبحان الله" یو صدقه ده، هر "الحمد لله" یو صدقه ده، هر "لا إله إلا الله" یو صدقه ده، او هر درد، حتی که یو اغزی هم د انسان په پښه کې ننوزي، د الله له لوري د گناهونو د بخښنې وسیله گرځي.

خومره ډېر خلک شته چې ناروغي د هغوی لپاره د جنت د دروازي سبب گرځي... مؤمن دومره ازمايل کيږي، تر څو داسې شي لکه نوی ماشوم چې پر ځمکه گرځي مگر هېڅ گناه يې نه وي پاتې بيخي معصوم شي.

امام احمد رحمه الله وايي: **که مصيبتونه نه وای، مور به مفلس او بې چاره د قيامت په ميدان کې ولاړ وای.**

او امام بخاري رحمه الله له ابوهريره رضي الله عنه روايت کوي چې رسول الله ﷺ وفرمايل: **ل:**

«مؤمن هېڅ سختي، غم، يا اندېښنه نه ويښي، مگر که يو اغزي يې هم په پښه کې لاړ شي، الله يې د هغه اغزي په برکت گناهونو کموي.»

او رسول الله ﷺ وفرمايل: **ل:**

«مؤمن د خپل کور، خپل اهل، مال او اولاد له اړخه دومره په بلا ازمايل کيږي، تر څو الله ته ورشي او هېڅ گناه ورته نه وي پاتې.» او د انس بن مالک رضي الله عنه نه مرفوع روايت دی چې رسول الله ﷺ وفرمايل:

«د اجر لويي د ازمويني له لويې سره برابره ده، او کله چې الله يو قوم

خوښ کړي، هغوی ازمويني؛ نو څوک چې راضي وي، رضايي په برخه

کيږي، او څوک چې ناخوښي وښيي، خفه کيږي.» او مسلم روايت کړي

چې رسول الله ﷺ وفرمايل: «د مؤمن کار عجيب دی! د ده هر کار خير

دی، او دا ځانگړنه يوازې د مؤمن لپاره ده: که خوشحالي ورته ورسپړي،

شکر کوي او اجر ترلاسه کوي، او که مصيبت ورته ورسپړي، صبر کوي

او بيا هم اجر ترلاسه کوي. نو هر څه چې الله د مؤمن لپاره ټاکي، په

هغه کې خبر دی.»

نو مخکې له دې چې د دې کتاب په سمندر کې ورننوځم، د هر ناروغ

لپاره، هغه چې ناروغ وي،

دا وايي: **م:**

په هغه څه قانع او راضي شه چې الله درته ټاکي دي، او پوه شه چې

که صبر وکړې او د الله له دربار څخه د اجر تمه ولرې، دا ناروغي ستا

د گناهونو د بښني او د درجاتو د لوړوالي سبب کيږي.

د هغو کسانو پر مخکې چې ستا ليدو ته راځي، ځان راضي او خدای ته

تسليم ښکاره کړه، تر څو پوه شي چې الله داسې بندگان لري چې د الله

عزوجل فيصلې ته تسليم دي، د الله په قضا او قدر راضي دي، او په

امتحان صبر کوي... وي...

الله د آسماني پريښتو پر وړاندې پر دوی وياړ کوي او هغوی د ځمکې د

خلکو و لپاره بېلگه گرځوي... وي...

ايا نه غواړې چې له همدغو خلکو څخه واوسي؟

➤ مور هغه صابر وموند:

حضرت ايوب عليه السلام يو ډېر شتمن سړی و، د مال او شتمني، بنځو او اولادونو څښتن و... الله تعالی هغه ته د نبوت مقام ورکړی و او په خلکو کې يې ډېر عزت درلود.

خو ناڅاپه — په يوه شپه او ورځ کې يې — ټول اولادونه، شتمني او نعمتونه له لاسه ورکړل، او يوازې يوه مېرمن ورسره پاتې شوه. بيا يې ازموینه نوره هم سخته شوه، الله تعالی پرې يو دروند مرض مسلط کړ، دومره دروند چې د ده قوم پرې حيران شو، ووپرېدل چې ناروغي به يې نوروتنه انتقال شي، نو له خپلو منځونو يې وباسه. ايوب عليه السلام مجبوره شو چې په دښته کې، په يوه خېمه کې ژوند وکړي. ناروغي يې د بدن قوت له منځه وړی و، پوستکي يې تناکي تناکي شوی وه، خلکو ترې دومره کرکه لرله چې حتی نږدې نه ورتلل. له مجاهد رحمه الله نه وپوښتل شول چې د ايوب عليه السلام ناروغي څه وه؟ ايا هغه د آبله (پيس) په ناروغي اخته وه وپې ويل: “نه، بلکې تر هغې هم بدتر وه... د ده له بدن نه داسې تناکي او دانې راوتلې وې چې د بنځو له سيني هم غټې وې، او کله به چې وچاودل، ميکروب او وينه به ترې بهېدل...ه.”

د ايوب عليه السلام دې ناروغي کلونه کلونه دوام وکړ، خو دی لکه يو ټينگ غر، صبر کوونکی و.

يوه ورځ د ده مېرمنه ورسره ناست وه، سترگې يې له اوبښکو ډکې شوې. ايوب عليه السلام ترې وپوښتل: “ولې ژاړې؟”

هغې وويل: هغه تير د عزت، مقام او ارام ژوند ياد می ذهن ته راغی چې درلوده مو، او اوس مې خپل اوسنی حال ته وليدل، نو ځکه ژړا راغله.”

ايوب عليه السلام وپوښتل: “خو کاله مو د نعمت او عزت ژوند وکړ؟”

هغې وويل: “اويي کاله...ه...”

ايوب عليه السلام وفرمايل: “او اوس خو کاله کېږي چې په دې بلا اخته یو؟”

هغې وويل: “اووه کاله...ه...”

نو ايوب ورته وويل: “صبر وکړه! مور بايد اويي کاله دا بلا وزغمو، لکه څنگه مو چې اويي کاله له نعمتونو او سکون ډک ژوند وکړ. وروسته که غواړې، بې تيايې وکړه، او که غواړې، صبر وکړه.”

ورځې تېرېدې، او ايوب عليه السلام په خپل بستر کې له دردونو اړخ په

اړخ کیدلو، خودی یو قهرمان و... که دي لیدلی وای، چې څنگه د ده غوښته او پوسـتوکی لسه هـډوکو تـو پـري، ایا ته پوهېږې چې هغه د یو غره په څېر و، چې بادونه او توپانونو نه شوی خوځولی... ذاکره ژبه یې لرله، منندوی زړه، صابر بدن، له اوبڼکو ډکې سترگې او مستجابہ دعا... شیطان یې هېڅکله د بې صبری په وجه خوشاله نکړ... تر هغه وخته پورې چې یوه ورځ یې دوه کسان تر څنګ تېرېدل... یوه یې بل ته وویل: زه گمان نه کوم چې الله ﷻ ایوب علیه السلام د کومې گناه له کبله داسې سخت وازمويي، داسې څه یې کـرې چې مـور تـرې نـا خـبره یـو! هغه وه، چې ایوب علیه السلام لاسونه د دعا لپاره پورته کړل او وپې ویل:

وَأَيُّوبَ إِذْ نَادَى رَبَّهُ أَلْيَسَ أَلَىٰ مَسْنَىٰ الضُّرِّ وَأَنْتَ أَرْحَمُ الرَّحِيمِينَ ﴿[سُورَةُ الْأَنْبِيَاءِ : 83]

ژباړه: (او همدغه (د زیرکي، حکم او علم نعمت) مور ایوب (ع) ته ورکړی ؤ. کله چې هغه د خپل رب څخه غوښتنه وکړه: "زه ناروغ یم او ته د ټولو مهربانانو څخه مهربانه یې."

کله چې الله تعالی ایوب ته وکتل، داسې پاکې سترگې یې ولیدې چې هېڅکله یې حرام نه وه کتلې... او داسې لاسونه یې ولیدل چې دعا ته پورته شوي وو، خو هېڅ حرام نه وو غځېدلي، او نه یې حرام لمس کړی و... او داسې ژبه یې ولیده چې تل یې د الله ستاینه کوله، او داسې تندي یې ولیدلو چې د سجدو او رکوع له امله ځلېده...

همغه وخت د ایوب علیه السلام دعا د آسمانونو دروازې ولـړزولې... نو الله تعالی وفرمایل:

﴿فَأَسْتَجِبْنَا لَهُ فَكَشَفْنَا مَا بِهِ مِنْ ضُرِّهِ وَأَتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِّنْ عِنْدِنَا وَذِكْرًا لِلْعَابِدِينَ﴾ [الأنبياء: 84]

ژباړه: (مور د هغه د دعا قبوله کړه او له هغه څخه مو تکليف ایسته کړ، او یوازې د هغه د کورنۍ غړي مو هغه ته ورنه کړل، بلکې پر هغو سربېره مو هماغومره نور هم ورکړل، د خپل ځانکړي رحمت په ډول او ددې لپاره چې دا د عبادت کوونکو لپاره یو درس وي.)

او الله تعالی هغه وستایه او وپې فرمایل:

﴿إِنَّا وَجَدْنَاهُ صَابِرًا نَّعَمَ الْعَبْدُ إِنَّهُ أَوَّابٌ﴾ [ص: 44]

ژباړه: «بېشکه مور هغه صابر وموند، خومره ښه بنده و! بېشکه هغه ډېر توبه کوونکی و.»

خومره ښکلې منظر به وي چې الله تعالی تاته وگوري او تا صابر ومومي — داسې څوک چې د الله ﷻ د اجر او پاداش لپاره زغم کوي، او د «ښه بنده» لقب ترلاسه کړي!

➤ عروه بن زبیر:

عروه بن زبیر د تابعینو له ستر عالمانو څخه و، د هغه پلار جلیل القدر صحابي زبیر بن عوام رضی الله عنه و. د ده پښه د جذام (یو خطرناک مرض) په ناروغۍ اخته شوه، د پښې غوښه یې کرار کرار په تویدلو شوه. ډاکټرانو ورته وویل چې باید پښه دې پرې شي ترڅو ناروغي نورو برخو ته خپره نه شي. کله یې چې د پښې کټ کول پیل کړلو، یې هوښه شو. ډاکټرانو یې پښه پرې کړه او یو کونج ته یې کېښوده. د پرې شوې برخې له ځای په شدت وینې بهیدلې د وینې بندېدو لپاره یې پښه په تودو غوړو (روغون) کې کېښوده، او بیایې پاسمان کړله. کله چې عروه په هوش کې راغی، خپله پرې شوې پښه یې په یوه تشت کې ولیده. له ځان سره یې وویل: “الله ښه پوهېږي چې ما هېڅکله په قصد دا پښه د گناه لپاره نه ده کارولې.” خلک د ده د عیادت او تسلیت ته راغلل، چې د پښې پرې کېدو له امله تسلي ورکړي. هغوی ډېرې خبرې ورته وکړې. ده د اسمان لور ته وکتل او وې ویل: “ای خدایه! که زه دوه لاسونه او دوه پښې لرم او تايوه رانه واخیسته او درې دې راته پرېښودې، ستا حمد او ثنا وایم شکر دي پر ځای کوم، ځکه تا کولی شوی درې دې اخیستې وی او یوه دي پرېښې. وی. ای خدایه! که تا ازمايلي یم، نو ډېر نعمتونه دې راکړي، او که دې اخیستې دي، بیا هم ډېر شیان دې راته پرېښې.” اووه زامن یې درلودل، یو زوی یې دیوې چارې لپاره د اسونو غوډلې ته تللی و. کله چې دیو اس له شا تېرېده، اس ناڅاپه رم وکړ په غبرگو پښو یې وواهه. د اس ضربه د هلک په خپته ولگېده او هلک په هماغه ځای مړ شو. خلک ډېر وارخطا شول، هلک یې ومینځه، کفن یې کړ او تیار یې کړ. پلار یې په عصا تکیه کړې راغی چې د هغه جنازه وکړي. کله یې چې زوی ولید، وې ویل: “ای خدایه! زه اووه زامن لرلم، یو دې واخیست او شپږ دې راته پرېښودل، خدایه شکر کوم چې شپږ دې ندي رانه اخیستي او یو دې ندي راته پرېښې. خدایه! که تا ازمايلي یم، همېشه دې عافیت راکړی او که دې اخیستي دي، همېشه دې نعمتونه راکړي.”

څومره بڼايس ته ده دا رضـا او قناعت!

څومره کسان شته چې د يوه ساده نس درد له امله دومره بې صبره کېږي، نارې وهي او دا هېروي چې د بدن نور غړي يې روغ دي. ياکه د سترگو درد لري، د ژبې او غوړونو روغتيا يې هېره وي.

نوکه ناروغ يې، الله ته شکر وباسه چې يوازې په يوه ناروغۍ اخته يې، نه په لسو. د خپل چاپېريال ناروغان وگوره او الله ته شکر وکړه چې ته يې د هغوی له رنځ څخه روغ کړی يې او پر ډېرو مخلوقاتو يې برتري درکړې ده.

نه يوازې دا، بلکې زموږ هيله له تا ډېره زياته ده. هيله لرو چې ته هدايت يافته، صابر او نورو ته د صبر بڼوونکی شي، داسې چې هر ناروغ او غمجن ته تسلي ورکړې او نصيحت ورته وکړې. په دې توگه، که ناروغ هم يې، د نورو لپاره به د خير وسيله شي. ته د دې مقام مستحق يې.

➤ ناروغي دوه لاملونه لري!

زما يو ملگري و چې د روحاني او رواني ناروغانو لپاره د رقيبې (شفا بڼوونکي اياتونه) لوستلو له کبله مشهور و، کله ناکله يې هغو کسانو ته هم رقيه کوله چې د جادو يا بڼوونکو بڼوونکو شکار شوي وه. هغه ويل: يوه ورځ يو شتمن سوداگر راته راغی، چې د خپل چپ لاس له سخت درد څخه شکايت کاوه. له څهري يې بڼوونکو چې ډېر درد زغمي، رنگ يې زېړ و او سترگې يې سترې بڼوونکو کاريډلې. په سختې زما مخې ته کېښاست او وپې ويل: "شيخ! پر ما رقيه وکړه." ما ورته وويل: "ستاسو ستونزه څه ده؟" ويل يې: "يو سخت درد دی، نه پوهېږم علت يې څه دی، ډاکترانو ته تللی يم، معاینات مې کړې، هر څه عادي دي، نه پوهېږم څه چل دی، بڼوونکو بڼوونکو وهرلی يم." ما پرې رقيه وکړه او دعا يې ورته وکړه. دويمه ورځ بيا راغی، بيا مې رقيه وکړه. درېيمه او څلورمه ورځ هم همداسې. خو هره ورځ يې درد کمېدو پر ځای زياتېده. تر څو يوه ورځ مې ورته وويل راځه روښانه خبره وکړه "فلانيه! کېدای شي دا درد د کوم مظلوم د بڼوونکو له امله درېښ شوی وي، شايد چاته دي زيان رسولی وي - په مال، عزت يا ځان؟" د هغه رنگ بدل شو او په لوړ غږ يې وويل: "زه؟ ما ظلم کړی؟ په چا؟"

زه خو شري فانس انسان يسم!"
ما هڅه وکړه ارام يې کړم، بخښنه مې ترې وغوښته او هغه لار.
لس ورځې وروسته بېرته راغی - روغ رمت و! اصرار يې کاوه چې زما
لاسونه ښکل کړي. وپي ويل: "شيخ، قسم په الله، تاسو د خدای له
لارې زما د شفا سبب شوي." "ما ورته وويل: "څنگه؟ هغې رقيه خو اغېز نه درلود."
وي ويل: "کله چې له تاسو لارم، درد مې زيات شو. ستاسو خبره مې په
ذهن کې گرځېده - شايد ماله چا سره ظلم کړی وي. ښه چورت مې
وواهه، ياد ته مې راغی چې کله مې خپل قصر جوړاوه، زما د ځمکې
ترڅنگ يوه بله ټوټه ځمکه وه چې غوښتل مې هغه هم واخلم، د خپل
باغ برخه يې کړم. خو دا ځمکه د خويتمانو او د دوی د مور وه. ما ترې
وغوښتل چې راي کړي، خو هغې ونه منله او وپي ويل: که يې وپلورم، په
پيسو به يې څه وکړم؟ غواړم دا ځمکه د ماشومانو لپاره پاتې شي. ما
هڅه وکړه قانع يې کړم، خو نه يې منله. مگر دا ځمکه راته ډېره مهمه
وه.

ما خپل نفوذ وکاراوه او ځمکه مې د دولتي اجازې په مرسته تصاحب
کړله. کور مې پرې جوړ کړ.
هغه ښځه راضي نه وه، ژړل يې، بد او رد يې ويل، خو چا غور پرې نه
گډول، فکري کړي کاوه ليوونې ده.
ياد مې دي، کله به يې چې ژړل، لاس به يې آسمان ته پورته کړلو ښيرا به
يې وکړه. له همغه وخت مې دا درد پيدا شو، شپه مې په وينه تيروله او
ورځ مې په عذاب.
ما ورته وويل: "نو وروسته دې څه وکړل؟"
وي ويل: "ورغلم، بخښنه مې ترې وغوښته، ورته وي ژړل، او د هغې
ځمکې په بدل کې مې يوه بله ځمکه ورکړه چې له هغې ډېره ښه وه.
خوشاله شوه، بخښنه يې راته وکړه او زما لپاره يې دعا وکړه. له هغه
وروسته مې هم خدای ته توبه وکړه، او ورو ورو مې درد له منځه لاړ،
الحمد لله، اوس بالکل روغ يسم."
زما مقصد دا نه ده چې هره ناروغي د خدای د عذاب له امله وي،
هېڅکله نه! انبياء او صالحان هم ناروغيه کيدل. خو زما مقصد دا دی
چې کله ناکله الله ناروغي د دې لپاره راوړي چې د انسان تکبر او غرور له
منځه يوسي. ځکه که څوک تل شتمن، روغ او د مقام څښتن وي، ښايي
مغرور شي او خپل اصل او انجرام هېر کړي.
نو الله تعالی د هغه په بدن دردونه او ناروغي مسلطوي، ترڅو مجبور
شي، عاجزي اختيار کړي سر د الله په دربار کې خم کړي، او پوه شي چې

د گټې او تاوان، ژوند او مرگ هـيڅ اختيار نه لري. انسان كله غواړي يو څه زده كړي، خو هماغه يې د ناپوهۍ سبب كېږي. كله يو څه غواړي، خو هماغه د ده د بربادۍ لامل كېږي. له يو شي كركه لري، خو ژوند يې له هماغه سره تړلی وي. انسان د هېڅ شي تضمين نشي. كولى، نه اورېدل، نه ليدل، نه عقل. كېدای شي الله په يو لحظه كې دا نعمتونه ورنه واخلي ايا بيا څوك كولى شي دا نعمتونه بيرته دركړي؟ له كبرجن انسان ذليل انسان بل نشته — كه خپل ځان وپېژني! له همدې امله الله په خپلو بندگانو په ځينو ناروغۍ او مصيبتونه راوړي، تر څو هغوى عاجز او متواضع شي او د الله لوري ته را وگرځي. د ناروغ، مظلوم، مسافر او روژه دار دعا ژر منل كېږي — دا ولې؟ راز داده چې په هغوى كې عجز پيدا شوى وي او غرور دفن شوى وي زړه يې نرم شوى وي له همدې امله الله ته ډېر نژدې وي. د مسافر يوازيتوب، د روژه دار ستړيا، د مظلوم زړه درد او د ناروغ درد — دا ټول هغه حالتونه دي چې بنده د خداى رحمت ته نژدې كوي. پاك او سپېڅلى دى هغه ذات چې د بلا له لارې رحمت نازلوي، او د نعمت له لارې مصيبت.

➤ له يوه رواني روغتون څخه ليدنه...

د څو كنفرانسونو د ترسره كولو لپاره زه يو هېواد ته تللى وم. په هغه هېواد كې يو لوي روغتون و، د هغو كسانو لپاره چې رواني ناروغۍ لري، يا لكه څرنگه چې په خلكو كې مشهوره ده: «ليونتون»... سهار مې دوه كنفرانسونه وركړل. كله چې بهر ووتلم، د ماسپښين اذان ته يو ساعت پاتې و. عبدالعزیز، يو له مشهورو دعوتگرانو څخه ده، له مـا سره و. په موټر كې ناست ووم، ورته مې وويل: عبدالعزیز! يو ځاى شته، وخت لـر و غـواړم يـو ځـل هـلته ولاړ شـو. ده وويل: چېرته؟ ستا ملگرى عبدالله خو سفر ته تللى، له ډاكټر احمد سره مې هم اړيکه ونيوله خو ځواب يې را نه كړ... يا بښايي ته غواړې زړې كتابخانې ته لاړ شـو؟ ما ورته وويل: نه... زه غواړم د رواني ناروغانو روغتون ته لاړ شم! ده وويل: ليونتون؟ مـا وويل: ل: هـو. په خدا شو او وې ويل: ولې؟ غواړې ډاډ ترلاسه كړې چې ستا عقل سـالم دى؟! ما ورته وويل: نه... خو د عبرت لپاره به ډير څه پكې پيدا كړو، د الله

نعمتونونه به به درک کـرو.
 عبدالعزیز چوپ شو... داسې ښکارېدلو چې د هغو خلکو په اړه فکر
 کوي. احساس مې وکړ چې غمجن شو. عبدالعزیز ډېر احساساتي سړی
 و. هغه هلته یورلم. ودانۍ یې داسې ښکارېده لکه یو غار چې له هر لورې
 یې ونې راگیږې کړې وې. د بدبویۍ بوی ترې راپورته کېده.
 یو ډاکټر زموږ هرکلی وکړ او د روغتون د لیدنې لپاره راسره روان شو. د
 ناروغانو د ستونزو په اړه یې خبرې کولې. وې ویل: اورېدل د لیدو په
 شان نه دي. موږ یې یو دهلیز ته بوتلو. له هرې خوا د ناروغانو غبرونه
 راتلل. د دهلیز دواړو خواوو ته د ناروغانو خونې وې. له یوې خونې تېر
 شولو چې د دهلیز بڼې لور ته واقع وه. ما دننه کتل. شاوخوا لس بستري
 خالي وې، یوازې یو سړی پر یو بستر پروت و او لاسونه او پښې یې
 خوځول.

مالله ډاکټر وپوښتل: دا څوک دی؟
 ډاکټر وویل: دا دیوانه دی. هر پنځه یا شپږ ساعته وروسته د مرګي دورې
 ورباندې رځي، .

ما وویل: لا حول و لا قوة الا بالله! له کله راهیسې داسې دی؟
 ډاکټر وویل: له شاوخوا لسو کلونو راهیسې.
 ما عبرت په زړه کې پټ کړ او څه مې ونه ویل.
 وروسته له بلې خونې تېر شولو. د خونې دروازه تړلې وه. یو سړی خپل
 سر له کوچني کړکي را ایستلی و او موږ ته یې بې معنا شکلونه جوړول.
 ما هڅه وکړه دننه وګورم. داسې ښکارېده چې د خونې فرش او دیوالونه
 نسواري رنگ لري.

مالله ډاکټر وپوښتلو: دا څوک دی؟
 ده وویل: دا هـم یـو نـاروغ دی.
 ما وویل: پوهېږم، که عاقل وای نو دلته به نه و راوړل شوی. خو کیسه
 یې څه ده؟

ډاکټر وویل: داسې چې هرکله دیوال وویښي، غوسه شي او غواړي چې
 وار پرې وکړي. کله یې په لاس، کله په لغته، حتا کله د سر په وهلو. یو
 ځل یې ګوټې ماتې شوې، بل ځل یې پښه، بیا سر. موږ نه شو کولی
 درملنه یې وکړو. نو مجبوره شوو همداسې یې بند کړو. لکه څنګه چې
 ویني، ټول دیوالونه او فرش مو د نرم سفنج په موادو پوښلي دي، تر څو
 هر څومره چې غواړي، دیوال ووهې مګر ژوبل نشي.
 ډاکټر نور څه ونه ویل او روان شولو، خوزه او عبدالعزیز هماغلته
 ودرېدلو او پوره زوره وویل:

«الحمد لله الذي عافانا مما ابتلاك به»

مجبوره شوو همداسې لوخ يې پرېږدو. ژمی وي که اوړی، همداسې وي. شاوخوا خلک يې هم ټول رواني ناروغان دي، نه پوهېږي.

ما وویل: د وتلو لورې کوم دی؟
ډاکټر وویل: لایو خو بـرخې پـاتې دي.
ما وویل: همدومره بـس دی.
بیا مو د وتلو لورې ونيو. د ناروغانو له خونو تېرېدو. چوپ وو، هېڅ مو نه ویل. ناڅاپه ډاکټر زما خواته وکتل، لکه څه يې چې په یاد راغلي وي. وې ویل: شیخه! دا سړی یو وخت ډېر شتمن سوداگر و، سلگونه میلیونه يې درلودل، خو څو کاله مخکې ناڅاپه رواني ناروغ شو. زامنو يې دلته پرېښود او خپله ولاړل... دا بل مهندس و، دا بل...
ډاکټر همداسې د هغو کسانو کیسې ويلي چې یو وخت عزتمن او سرلوري وو، خو اوس دومره ذلیل شوي دي. هغه کسان چې یو وخت مالدار وو، خو اوس هېڅ نه لري. زه په سوچ کې وم او همداسې له خونو تېرېدم... سپېڅلی او پېنیاز دی هغه څښتن چې رزق د خپلو بندگانو ترمنځ وېشي. هر چاته يې چې وغواړي، ورکوي، او له هر چا چې وغواړي، اخلي. کېدای شي یو انسان ته مال، مقام او نسب ورکړي، خو عقل ترې واخلي. بیا به يې وینې چې له ډېرو شتمنیو سره، د بدن له روغتیا سره، په رواني روغتیا ون کې بنسټ د دی.
او بل ته به لوړ منصب، ډېر مال او لویه پوهه ورکړي، خو روغتیا ترې واخلي. بیا به يې وینې چې لس، شل یا ډېرش کاله پر څوکي ناست وي، نه مال ورتنه گټه لري، نه عقل او نه منصب!
الله هر څه چې وغواړي پیدا کوي، او هر څوک چې وغواړي غوره کوي، او دوی هـېڅ اـختیـاـر نـه لـري.
نو هر مصیبت لیدونکی دې له دې مخکې چې د خپلو مصیبتونو شمېر وکړي، د الله نعمتونه وشمېري. که الله ته له مال څخه محروم کړی يې، په بدل کې يې روغتیا درکړې. که له روغتیا يې محروم کړی يې، عقل يې درکړی. او که دا هم نه لري، مسلمان يې پیدا کړی يې!

خوشحالي ده د هغو په حال چې په اسلام کې ژوند وکړي او په همدې حال کې مـړ شـي.
نو په دي اساس ووايه: الحمد لله.

➤ خوره بدله (عوض)

يوه ورځ په يوه صحرا کې روان وم، چې ناڅاپه مې لار ورکه کړه... په هغه بې پايه دښته کې مې يوه زاړه خېمه وليده... ورننوتم، يوړوند سړی مې وليد چې دواړه لاسونه يې پرې شوي وو، پر ځمکه ناست و، او څوک ورسره نه وو. احساس مې وکړ چې په ژبه څه زمزمه کوي... ورو ورننږدې شوم... وامي وربښل چې وييل يې: «الحمد لله چې زه دي د خپلو ډېرو مخلوقاتو په پرتله غوره کړی يم، الحمد لله چې زه دي د خپلو ډېرو مخلوقاتو په پرتله غوره کړی يم...»

زه حيران شوم. د هغه حالت ته مې وکتل — نه لاسونه، نه سترگې، نه څوک ورسره و، نه اولاد او نه مېرمن، يوازې په زاړه خېمه کې پر ځمکه ناست.

ورغلم خواته ، دی پوه شو چې څوک راغلوو.

وي ويل: څوک يې؟

ورته مې وويل: السلام عليكم، زه يو مسافر يم چې لار مې ورکه کړې ده او ستا خېمې ته راغلی يم. ته څوک يې، او ولې يوازې د دې صحرا په منځ کې اوسې؟ ستا کورنۍ، اولادونه او خپلوان چېرته دي؟

سړي وويل: زه ناروغ سړی يم، خلکو پرېښي— يم، ډېره برخه د کورنۍ مې مړه شوې دي.

ما ورته وويل: خو مال له تا واورېدل چې وېل دي: «الحمد لله چې زه دي د خپلو ډېرو مخلوقاتو په پرتله غوره کړی يم!» د خدای لپاره راته ووايه، په څه شي غوره يې؟ ته خوړوندي يې، غريب يې، يوازې يې، لاسونه نلري!

ده وويل: درته به ووايم، خويوه غوښتنه لرم، آيا پوره به يې کړې؟ ما ورته وويل: لومړی ځواب راکړه، بيا به ستا غوښتنه هم پوره کړم.

ده وويل: ته وينې چې خدای زه په ډول ډول ازموښتونو کې اچولی يم، خو بيا هم شکر او ستاينه هغه ذات لره ده، ځکه هغه ﷻ زه د خپلو ډېرو مخلوقاتو په پرتله غوره کړی يم.

آيا خداى ماته عقل نه دى راكړى، چې پرې پوهېږم، پرې پرېكړې كولى شم، پرې فكر كولى شم؟

ما وويل: هو.

ده وويل: څومره انسانان به وي چې بې عقله (ديوانه) به وي؟
ما وويل: دېر.

ده وويل: نو الحمد لله چې زه يې د هغوى په پرتله غوره كړى يم.
آيا خداى ماته اورېدنه نه ده راكړې؟ چې پرې د اذان غږ اورم، د خلكو خبرې اورم، او پرې پوهېږم چې شاوخوا مې څه تېرېږي؟

ما وويل: هلته.

ده وويل: څومره انسانان به وي چې نه اوري او نه خبرې كولى شي؟
ما وويل: دېر.

ده وويل: نو الحمد لله چې زه يې د هغوى په پرتله غوره كړى يم.
آيا خداى زه مسلمان نه يم پيدا كړى؟ زه د خپل رب عبادت كوم، د صبر د اجر تمه ترې لرم او د خپل مصيبت په وړاندې صبر كوم؟

ما وويل: هو.

ده وويل: څومره انسانان به وي چې د بتانو او صليب عبادت به كوي او بيا هم ناروغان دي، نه دنيا لري او نه آخرت؟

ما وويل: ښه ډېر.

ده وويل: نو الحمد لله چې زه يې د هغوى په پرتله غوره كړى يم.
هغه زاړه سړي د الله نعمتونه شمېرل، او زه د هغه د ايمان ځواک او د زړه د يقين په لويه درجه حيران وم. څومره ډير ناروغان شته چې حتا د دغه سپين ږيري د ناروغۍ په پرتله څلورمه برخه ناروغۍ هم نه لري، خو بيا يې هم د صبر كاسه ډكه شوي! بې صبري كوي، د الله له قضا او قدر سر ټكوي، او د يقين كمزوري په ډاگه كوي ... خو كه د دې سړي صبر په يو امت ووبشـل شي، ټولـو ته به بس شي!
په همدې سـوچونو كې ډوب وم، چې د زاړه سړي غږ مې واورېد:
اوس كولى شم خپله غوښتنه درڅخه وكړم؟ آيا كولى شي هغه راته پـوره كـړي؟

ما وويل: هو، حاجت دې څه دى؟

ده سر ټيټ كړ، بيا يې اوچت كړ او وپې ويل: د كورنۍ مې څوك نه دي پاتې، يوازې يو څوارلس كلن زوى مې ژوندى دى، هغه راته اوبه او

خواره راوړي، د هغه په مرسته اودس کوم او خپل ټول کارونه ترسره کوم. پرون د خوړو د پیدا کولو لپاره بهر ولاړ، خو تر اوسه نه دی راستون شوی... نه پوهېږم ژوندی دی او که مړ شوی... زه لکه څنگه چې وينې، روند او عاجز سړی يم، نه شم کولی د هغه په لټه پسې لاړ شم.

د زوی نښې — نښانې مې ترې واخيستي، وعده مې ورکړه چې لټون به يې وکړم، او له خبې ووتلم، نه پوهېدم چې له کومه ځايه يې پيل کړم. په لټه کې وم، چې ناڅاپه مې په هغه غره باندې، چې د خبې ترڅنگ و، يو شمېر مرغان وليدل چې پر څه راټول شوي دي. له ځان سره مې وويل: يا خوبه پر مې راټول شوي وي، يا به يې خواره موندلې وي. غره ته وختم... ناڅاپه مې وليدل چې د هغه زلمي ټوټې ټوټې جسد پروت دی، هماغه چې زاړه سړي راته بيان کړی وه. ښکاري چې لېوه پرې برید کړی، غوښه يې خوړلې، او پاتې شوني يې مرغانو ته پرې ايښي وو. دومره د زاړه سړي لپاره غمجن شوم چې د زلمي د مرگ درد مې هېر شو. له غره ښکته شوم، زړه مې د غم نه ډک و، حيران وم، څه وکړم؟ ايا بيرته ولاړ شم او زاړه سړي ته د زوی د مرگ خبره وکړم؟ که همداسې يې پرېږدم چې خپله له خپل برخليک سره مخ شي؟ مجبور شوم خبې ته ولاړم، د هغه د سبحان الله او الحمد لله غږ مې اورېده... حيران وم، څه ووايم؟ څنگه يې پيل کړم؟

د الله د نبي **ايوب عليه السلام** کيسه مې رايا ده شوه... خبې ته ننوتم، هغه هماغسې — خسته او کمزوری و لکه اول ځل مې چې ليدلی وه. سلام مې وکړ. بې چاره د زوی د راتگ تېري و. وپي وويل: زما زوی چېرته دی؟ ما وويل: لومړی يوه سوال ته ځواب راکړه... ته الله ته محبوب يې که نښې بي حضرت ايو ب؟ وپي وويل: بېشکه حضرت ايو ب. ما وويل: نو د زوی اجر دې د الله نه وغواړه، ځکه چې ما هغه پر غره مړ وموند، لېوانو پرې برید کړی او خوړلی يې ده.

ناڅاپه يې تيزه چغه وکړه، «لا إله إلا الله» يې زمزمه کولو... ما هڅه وکړه چې آرام يې کړم، خو په ژبه يې کلمه جارې وه ساه يې ورکړه... شهادت کلمه مې ورته تلقين کوله، تر څو چې يې روح والوتلو. هغه مې په هغه کمپله کې پټ کړ چې لاندې يې وه، او بهر ووتلم تر څو څوک پیدا کړم چې د غسل، کفن او جنازې په کار کې مرسته راسره وکړي.

د ثوبان رضی الله عنه څخه روایت دی چې د خدای رسول صلی الله علیه و سلم وفرمای: «هر څوک چې د یو ناروغ پوښتنې ته لار شي، د جنت د بڼو په میوو کې به یې ورته ورکول شي.»

پوښتنه وشوه: «د جنت د بڼو میوې څه شي دي؟» وپې فرمایل: «په جنت کې هغه چمتو شوې او راټولې شوې میوې دي.»

(روایت مسند ترمذی)

همدارنگه له علي رضی الله عنه څخه روایت دی چې رسول الله صلی الله علیه و سلم وفرمای: «که یو مسلمان د بل مسلمان پوښتنې ته له غمې مخکې لار شي، او یا زه (۷۰،۰۰۰) فرېښتې به تر ما بڼامه پورې پرې درود وایي، او که له غمې وروسته لار شي، نو همدومره فرېښتې به تر سهاره پورې پرې درود وایي، او الله به ورته په جنت کې باغ جوړ کړي.»

(روایت ترمذی - حسن حدیث)

له ام سلمه رضی الله عنها څخه روایت دی چې رسول الله صلی الله علیه و سلم وفرمای: «کله چې د ناروغ یا مړي لیدو ته ولاړ شي، نو د خیر خبرې وکړئ (دعاي خیر وکړئ) ځکه فرېښتې پر هغه څه «آمین» وایي چې تاسو یې وایاست.»

(روایت مسلم)

او له عایشه رضی الله عنها څخه روایت دی چې رسول الله صلی الله علیه و سلم به کله د ناروغ پوښتنې ته تللو یا کله به ناروغ ورته راوستل کېده، نو به یې ویي: «أَذْهَبَ الْبَأْسَ، رَبَّ النَّاسِ، أَشْفِ أَنْتَ الشَّافِي، لَا شِفَاءَ إِلَّا شِفَاؤُكَ، شِفَاءَ لَا يُعَادِرُ سَقَمًا»

یعنې: «ای د انسانانو ربه! درد یې له منځه یوسه، شفا ورکړه، ځکه ته شفا ورکوونکی یې، شفا یوازې ستا له خوا ده، داسې شفا چې هېڅ درد پاتې نشي.»

(متفق علیه)

ناروغ او لرم

احمد یو کوچنی ماشوم و، لکه د نورو ماشومانو په شان، وخت به یې په لوبو او خندا تېرولو. خو ورو ورو یې په سر کې یو عجیبه درد پیدا شو، او هره ورځ یې درد زیاتېده. د علاج ډېرې لارې یې وازمویلې، خو ګټه یې ونه کړه. د ماشوم سر ورځ تر بلې غټېدو، د پوست او هډوکي تر منځ یې چرک او زويي (ژیرې اوبه) راټولېدلو، کورنۍ یې نه پوهېده چې څه وکړي.

ورو ورو د احمد سر دروند شو، پي هوبښه شو، او په کور کې پي بستر کړ. کور پي زور د ختو او له لرگيو جوړ چت پي درلوده. ټول نا اميده وو او د ده د مړينې انتظار پي کاوه. خو ورځې په همدې حال تېرې شوې. احمد پي حرکتونه په پړوت ورو ورو وکړ. يوه شپه، تياره وه، په کور کې يو څراغ له چته څرېدلی و، د خونې فضا پي روښانه کړې وه. د احمد ورور پي ترڅنگ ناست و. ناڅاپه پي وليدلو چې يو تور لړم د چت له لرگيو را ووت، له دېواله راښکته شو، او د احمد خواته روان شو.

د احمد ورور لړم وليد، خو هېڅ پي ونه کړل. فکري وکړ شايد دا لړم احمد وچيچي او له دې کړاو خلاص شي! لړم ورو ورو د احمد سر ته ورسېد، پر سر پي ور وختلو، هلته پي ټک ورکړ، بيا لږ وړاندې لاړ، هلته پي هم يو ټک ورکړ، بيا لاړ، او بل ځای پي هم وچيچه. له دې سره سم د احمد له سره چرک او وينه په را بهېدلو شوه. ورور پي په حېراني دا منظره کتله. لړم وروسته له دې چې څو ځله پي وچيچلو، بېرته دېواله ته پورته شو او هماغه ځای ته ولاړ چې له کومه راغلی وه. ورور پي پلار او نور وروڼه راوغوښتل. راغلل، د احمد د سر چرک او وينه پي پاکه کړه، لږ وروسته د احمد د سر پرسوب ختم شو، سترگې پي پرانيستې او پاڅېدې!

(دغه کيسه تنوخي په خپل کتاب *الفرج بعد الشدة* کې ذکر کړې ده.)

څومره ستونزې شته چې په خپل منځ کې نعمتونه راغښتلي دي! څومره صابر خلک شته چې د صبر په پای کې پي خلاصون موندلی. تر ټولو غوره عبادت د خلاصون تمه ده، ځکه دا زړه د الله لور ته مايل ساتي. دا حالت په ناروغانو او مصيبت خپلو کسانو کې ډېر څرگند دی، په ځانگړې توگه هغه وخت چې د ځمکې له مخلوقاتو دي د شفا هيله پرې شي. هلته زړه يوازې د الله لور ته متوجه کېږي او وايي: "پروردگارا، يوازې ته که ځولې شي ماتنه شفا راکړې." په همدې وخت کې الله شفا ورکوي، او دا له سترو دليلونو څخه دی چې د الله په دربار کې دعاگانې منل کېږي.

➤ الله د بندگانو درجې لوړوي:

يوه ورځ رسول الله صلی الله علیه وسلم د عايشه رضی الله عنها کور ته ننووتلو، گوري چې سر يې تړلی دی او له درد څخه نارې وهي. ويې فرمايل: "عايشې څه خبره ده؟" هغې وويل: "تبه لرم، خدای دې خير نه وړوي!" رسول الله صلی الله علیه وسلم ورته وفرمايل: "تې ته بدمه وايه، ځکه تبه د آدم د زامنو گناهونه داسې له منځه وړي لکه اور چې خاشاک له منځه وړي."

(روايت مسلم)

الله تعالی ځينې بندگان د ناروغيو په وسيله ازمويې څو يې درجې لوړې کړي. کله کله يو بنده د الله په نزد په جنت کې د لوړ مقام وړ وي، خو د خپلو اعمالو په زور هلته نه رسېږي. نو الله تعالی هغه د مصيبتونو له لارې ازمايي، تر څو هغه مقام ته يې ورسوي. ابن حبان د رسول الله صلی الله علیه وسلم څخه روايت کړی چې فرمايل:

«شونې ده يو بنده د الله په نزد لوړ مقام ولري، خو د خپلو اعمالو له لارې هغه ته نشي رسيدلی، نو الله هغه په هغه شیانو مبتلا کوي چې نه يې خوښوي په ازمايښت کې اچوې، تر څو هغه مقام ته ورسېږي.»

همدارنگه امام بخاري په الأدب المفرد کې له ابوهريره رضی الله عنه روايت کړی چې فرمايل يې: "زه هېڅ ناروغي دومره نه خوښوم لکه تبه، ځکه دا د بدن او د ټولو ۳۶۰ بندونو تر منځ خپرېږي (او ټول پاکوي)." **نوټ:**

ناروغي يوازې درد نه دی — دا د گناهونو کفاره، د روح صفایي، د زړه تذکيه او د درجې لوړولو وسيله ده. مگر د هغه چا لپاره چې په صبر او رضا سره يې زغمي، هغه ته د الله له لوري بې حسابه اجر او ثواب ورکول کېږي.

➤ قهرمان:

ابو عبدالله له خپلو نورو ملگرو سره ډېر توپیر نه درلود، خو د نېکو کارونو په کولو کې ډېر تکړه، تیز او مخکې و. هغه د دعوت او اصلاح خو ډول فعالیتونه درلودل، له هغې ډلې یو هغه فعالیت و چې د کار پر مهال یې ترسره کاوه. هغه په یوه ښوونځي کې د گونگو او ښوومانو ښوونکی و. یوه ورځ یې ماته زنگ وواهه او وپېل:

“ستا څه نظر دی که دوه کانه کسان مسجد ته راولم چې خلکو ته وینا وکړي؟”

زه حیران شوم! دوه کانه کسان به اورېدونکو خلکو ته وینا کوي؟ ورتنه ومی ویل: “هو، د یکشنبې په ورځ راشئ.”

زه انتظار وم. کله چې یکشنبه شوه، د مسجد دروازې خواته ولاړ وم. ابو عبدالله په موټر کې راغی، ودرېد، او دوه کسان ورسره راکوز شول. یو یې د هغه ترڅنگ روان و، او بل یې د لاس نه نیولی و. لومړی کون و، خو لیدل یې کولی شول، مگر دوه هم هم کون وه هم پوند!

ماله ابو عبدالله سره ستړې مه شي وکړه. هغه سړی چې د ده په ښې لوري کې روان و - وروسته پوه شوم چې نوم یې احمد دی - راته موسکي شو، ما هم ورسره ستړې مه شي وکړه.

ابو عبدالله د پوند سړي په لور اشاره وکړه او وپېل: “له فایز سره هم سلام وکړه.”

ما وویل: “السلام علیکم فایز!”

ابو عبدالله وویل: “لاس ورکړه، هغه نه تا ویني او نه دې غبر اوري.”

ما خپل لاس د فایز په لاس کې کېښود، هغه مې لاس ټینګ ونيو او وخوځاوه.

مسجد ته دننه لاړو. له لمانځه وروسته، ابو عبدالله پر څوکي کېناست، احمد یې ښې لوري ته او فایز یې چپ لوري ته کېښاوه. خلکو حیران حیران ورته کتل، ځکه عادت نه وو چې یو کون سړی د ویناوالی پر څوکي کېښي.

ابو عبدالله احمد ته اشاره وکړه، احمد د لاسونو په اشارو خبرې پیل کړې، خو خلک یې پر خبرو نه پوهېدل.

ابو عبدالله مایک ته نږدې شو او وپېل: “احمد اوس د خپل هدایت کیسه کوي. وایي: زه کون پیدا شوی يم، په جده کې لوی شوی يم، کورنۍ مې له ما سره ډېره بې پروا وه، زه نه پوهېدم خلک مسجد ته ولې ځي. کله به مې پلار لیدلو چې لمونځ به یې کولو، خو نه پوهېدم څه

کوي. هرکله چې به مې له کورنۍ پوښتنه کوله، تحقير به يې کړم او ځواب به يې نه راکه ووه. ”
ابو عبدالله تر دې ځايه ودرېد، بيا يې احمد ته اشاره وکړه، احمد بيا د لاسونو په اشارو خبرې پيل کړې، خو ناڅاپه يې رنگ بدل شو، احساساتې شو، سر يې تپت کړ او ژړا يې پيل کړه. خلک سخت متاثره شول. نه پوهېدل احمد ولې ژاړي. بيا يې خبرې وکړې او ابو عبدالله يې خبرې ترجمه کړې. ابو عبدالله وويل: ”احمد اوس هغه وخت بيانوي چې ژوند يې بدل شو. څنگه د الله او لمونځ سره اشنا شو، هغه هم د يو سړي له برکته چې په کوڅه کې ورسره وليدل او مهرباني يې پرې وکړه. د هماغه وخت نه يې د الله نزدېوالی احساس کړ او د لمونځ خوند يې وڅکه. پوه شو چې دا ازموینه لاس ته راوړل شوي اجرت لري.“
خلک دقيق غور و، او دېرې يې متاثره شول. خوزه حيران وم... احمد خولې تر لږه ويني، خوفايز نه اوري، نه ويني او نه خبرې کولای شي — نو څنگه به خبرې کوي؟

د احمد وينا ختمه شوه، ابو عبدالله فايز ته وکتل. ما له ځان سره وويل: ”اوس به څه کوي؟“
ابو عبدالله د خپلې گوټې په وسيله د فايز پر زنگون اشاره وکړه، فايز سمدستي ودرېد او وينا يې پيل کړه! خو څنگه؟ خبرې يې وکړې؟ نه. هغه خو خبرې نه شي کولای. اشارې يې وکړې؟ نه. هغه خو وړوند و. هغه د ”لمس“ لاس ته لارې وينا کوله!
ابو عبدالله خپله لاس فايز ته ورکړ، فايز د ده لاس لمس کاوه، د لمس له لارې يې ځانگړې اشارې کولې چې ابو عبدالله يې پر مفهوم پوهېده او خلکو ته يې ژباړه کوله.

کله ناکله دا لمسونه تر ربع ساعت پورې دوام درلود. فايز نه پوهېده چې آیا مترجم يې خبره پای ته ورسوله که نه، تر څو مترجم د ده زنگون لمس کړ، بيا فايز لاس وړاندې کړ، د مترجم لاسونه يې ونيول، او بله برخه يې پيل کړه.
خلکو يو ځل فايز ته کتل، بل ځل مترجم ته... ځينې حيران وو، ځينې متاثر، ځينې وژړل.
فايز خلکو ته د توپې بلنه ورکوله. کله به يې غوږونه نيول، کله به يې ژبه ښوده، کله به يې سترگې پټې کړې — يعنې خلکو ته يې ويل چې غور، سترگې او ژبه لاس ته حرامه وساتئ.
ما د خلکو غږونه اورېدل — ”سبحان الله“ يې ويل، ځينو په پټه خبرې

کولې، ځینو وژل. زه د فایز په فکر کې ډوب وم... فایز ته مې کتل، د هغه زپورتیا مې له سالمو خلکو سره پرتله کوله. دا ږوند او کون انسان د دین سره داسې مینه لري چې ډېر سالم خلک یې نه لري. هغه داسې احساس کاوه لکه د اسلام یو مجاهد چې وي، د گناهکارانو پر وړاندې یې د مسؤولیت احساس لرلو. لاسونه به یې پورته کول او داسې به یې اشتهاره کوله:

“ای د لمونځ پرېښودونکی! تر کله؟ ای څوک چې حرامو ته گورې! تر کله؟ ای د گناه بندي انسانه، بیچاره شه!”

خلکو وژل، ځینو به سبجان الله ویل. کله چې وینا پای ته ورسېده، فایز ودرېد، خلکو ورسره ستړې مه شې وکړه، هغه له ټولو سره په مساوي ډول چلند کاوه - نه یې د شتمن توپیر کاوه نه د بېوزله. ماله ځان سره وویل: “ای کاش، ځینې دنیاپال خلک هم ستا په څېر وای، فایزه...”

ابو عبدالله د فایز لاس ونيو، یو ځای له مسجده ووتل. زه هم ورسره روان وم. هغوی په خندا خبرې کولې، خوشاله وو. ما وویل: “سبجان الله، دا نړۍ څومره بې ارزښته ده...”

ډېری داسې خلک شته چې د فایز په شان نیم مصیبت هم نه لري، خو د ژوند لاسونه سختیو مات دي. چیرې دي هغه کسان چې د اوږدې ناروغۍ سره مخ دي؟ د شکر ناروغان؟ فلج شوي؟ معلولین؟ ولې د خپل ژوند څخه خوند نه شي اخیستی؟

څومره ښکلي ده هغه شیبه چې الله بنده په ازمايښت کې واچوي مگر بنده شاکر او صابر وويي.

یوه ورځ مې له ابو عبدالله وپوښتل: “ فایز څنگه دی؟ ” وپو ویل: “ته نه یې خبر، دا سړی واقعاً عجیبه دی.”

ما وویل: “څنگه؟”

وې ویل: “په خپل ژوند کې مې داسې څوک نه دی لیدلی چې د لمونځ دي دومره خیال وساتي. فایز د ریاض نه بهر یوه سیمه کې اوسېږي. د ښوونځي دننه مو ورته یوه کوټه ورکړې ده او یوکس مو ورته ټاکلی چې د ده پاملرنه کوي، خواړه ورته چمتو کوي او د لمانځه لپاره یې راوینوي. کله کله دا سړی ناوخته راځي، فایز وپېږي چې لمونځ ترې قضا نه شي، نو په پښو مسجد ته ځي. د ښوونځي او مسجد تر منځ دوه سرکونه دي.

د موټرو مخې ته د لاسونو اشاره کوي تر څو موټروانان پوه شي. څو ځله داسې شول چې موټرونه د ده له امله ټکر شول، خو فايز خبر شوی هم ننه دی چې څه پېښه شول! ابو عبدالله وويل: "يوه ورځ زه د مازيگر پر مهال ورغلم، کانونه کونکو اشاره کوله چې فايز خفه دی. ورغلم، چې ومي ليدلو ډېر په قهر دی، لاسونه يې بنوراوول، د ده د اشارو په مانا څوک نه پوهېدل. ما خپل لاس د ده په لاس کې کېښود، هغه پوه شو چې زه يم، لاس يې ټينگ رانه ونيو، د لاس په لمس کولو يې شکايتونه راته پيل کړل، ما ورته ځواب ورکړ، هغه آرام شو. " پوهېږې ولې په قهر ورو؟ ځکه چې د سهار د لمانځ له جماعته پاتې شوی و! ويل يې: "زما خدمتگار بدل کړئ، زه دا ننه غواړم." او ژړل يې! ماته څه کوله چې ارامه يې کړم... واقعاً، فايز يو ريښتيني قهرمان وه.

➤ لور همت

د رمضان په مياشت کې د دعوتي سفر لپاره سويډن ته تللی وم. يو ورور رابللی وم چې د سويډني مسلمانو ځوانانو يوې ډلې د ليدلو لپاره يوه اسلامي مرکزي زتونه ورشتم. کله چې هلته ورسيدم، دننه لارم؛ ځوانان په فرش ناست وو او زما د راتګ انتظار يې کول. زما پام يوه هلک ته شو، چې فکر نه کوم له پنځلسو کلونو زيات عمر دي ولري. نوم يې محمد و. د سويډن تبعه و، خو اصلاً د سوماليا و. چې ومي ليدلو په ويلچير (څرخ لرونکي څوکي) کې ناست دی. لاسونه يې د سخت لرزې له امله د څوکي دواړو غاړو ته تړلي وو. سر يې هم په دوامداره توګه رپرېږده او کنټرول يې نه شوای کولی. سربېره پر دې، خبرې يې هم نه شوای کولی.

ډېره مې زړه پرې وسوځېد... ورنږدې شوم. ده راته وخنډل راته يې وکتل. داسې ښکارېده چې زړه يې غواړي ودرېږي. سلام مې ورسره وکړ. پوه شوم چې پر عربي نه پوهېږي، خو انگليسي، سويډني او سومالي يې زده دي. ما ورسره د ناروغۍ په فضيلت او هغه اجر په اړه خبرې وکړې چې خدای ناروغانو ته ورکوي. هغه به سر خوځاوه، يعنې هو، تاييد يې کاوه.

بيامې وليدلو چې يو کوچنی تخته يې غاړې ته ځورنده کړې ده. پرې څو مربع شکلونه جوړ شوي وو او په هر مربع کې يو جمله ليکل شوې وه: «منه»، «وړی يم»، «نه شم کولای»، «زماله ملگري سره اړيکه ونيسه»...

زه حيران شوم. يوه حاضر وويل: کله چې دا هلک غواړي خبرې وکړي، دوی يوه حلقه د هغه غاړې ته وراچوي چې د يوه اشاره لرونکي ميکانيزم سره تړلې ده. دی د سر اشاره د هغو مربعو پر لور کوي چې غواړي يې، خلک پوهېږي چې څه غواړي. ځکه نه خبرې کولای شي او نه لاس خوځولای شي.

ما ورسره د هغه فضيلت په اړه خبرې وکړې چې الله تعالی د دې دين په وسيله مور ته راکړی دی، او دا چې که الله يو انسان ته دا دين ورکړي، نو نور هر څه چې له لاسه ورکړي، هېڅ مهمه نه دي. وروسته پوه شوم چې محمد د هغه ځای له لويو دعوتگرانو څخه دی! څنگه؟ کيسه دا ده...

د سويډن د ټولنيزو چارو وزارت د هغه لپاره دوه کارکوونکي ټاکلي وو چې يوبه سهار ورتللو، او بل به د شپې ورتللو. کله به چې يو غير مسلم کارکوونکی د خدمت لپاره ورته راغلو، نو محمد به د هغې تختې په لور اشاره کوله چې پرې ليکل شوی به وه «زماله ملگري سره اړيکه ونيسه». کله به چې کارکوونکی د هغه له ملگري سره اړيکه ونيوله، محمد به له هغه وپوښتلو: «اسلام څه شی دی؟» ملگری به يې ځواب ورکړ، کارکوونکی به ورته ترجمه کولو او محمد ته به يې ويل. بيا به محمد وپوښتلو: «له هغه وپوښته چې د اسلام او عيسويت ترمنځ توپير څه دی؟» هغه به هم ځواب ورکاوه. وروسته به يې خدمتگار ته وويل: «له هغه وپوښته چې د قيامت په ورځ د مسلمان او غير مسلمان حالت به څنگه وي؟» ملگری به يې ځواب ورکاوه، خدمتگار به هغه ځواب ياد کړ او بيا به يې محمد ته ويلو. کله به چې کارکوونکی دا هر څه زده کړل، محمد به کتابتون ته اشاره وکړله. خدمتگار به هغه پرانست او هلته به يې د اسلام د بلنې کتابونه وليدل. يوبه يې ترې راواخيستلو، مطالعه کولو به يې، ډېر کسان په دې توگه اغېزمنېدل...

محمد ډېر لوړ همت درلوده. ناروغی هغه نه مات کړ او نه يې له دعوت څخه راوگرځولو. نه خفه و، نه مايوسه.

نو ته هم په هغه څه راضي اوسه چې الله درکړي دي، ځکه دا د رښتيني مؤمن نښه ده. او پوه شه چې هر انسان به د خپلو وړتياوو په اساس پوښتل کېږي — اورېدنه، ليدنه، خبرې، عقل...حتی کېدای شي خلک د

ناروغ له نصیحت څخه د روغ په پرتله ډېر اغېزمن شي. نو ته ولې په همدې ناروغ حالت کې د خدای د لارې دعوتگر نه شي جوړیدلی؟ که وغواړې، ان شاءالله بېوسه نه یې. کېدای شي وپوښتې: «زه څوک دعوت کوم؟»

زه درته وایم: ډاکټران، نرسان، نور ناروغان، او هغه څوک چې ملاقات ته درځي.

برکتمن انسان اوسه! یوه ته د لمانځه د ارزښت یادونه وکړه، بل ته د سترگو د ساتلو، بل ته د وخت د کارولو... د ټولو لپاره خیر غوښتونکی او نصیحت کوونکی واوسه.

➤ خالد:

ډاکټر عبدالعزیز وایي: یو ورځ زما کلینیک له ناروغانو ډک و. ډېری د لرې کلیو څخه راغلي وو، دا یې له جامو او بڼې ښکاریدلو. ناروغان یو په بل پسې داخلېدل، هر یو د بېلابېلو ناروغیو او حالتونو سره.

خالد راغی — لس کلن ماشوم وه، او دوه کسان نور ورسره وو. خالد مخکې څو ځله زما کلینیک ته د غوړ د معاینې لپاره راغلی و، ځکه له ماشومتوبه یې د اورېدو ستونزه درلوده. مخکې به تل له یو مشر سرې سره راتللو چې ما به فکر کاوه پلار یې دی. مگر دا ځل له دوو نفرو سره راغلی وو.

پوه شوم چې هغه سرې یې تره دی، نه پلار، او همدغه تره یې کلونه د درملنې هڅې کړي وې.

تره یې په ډېرې مینې سره د خالد په اړه خبرې وکړې، او وې ویل چې له تداوي وروسته یې د خدای په فضل اورېدنه ښه شوې ده. ویل یې: «ډاکټره! باور کوې چې اوس یې اورېدنه تقریباً طبیعي شوې؟»

خالد ډېر خوښ و، ښوونکي یې هم خوشحال وو چې درسونه یې ښه شوي دي.

تره یې وویل: «دا ځل مې د خالد پلار راوستی چې ورته هم هغه دوا تجویز کړې.»

ما ورته وویل: «پلار یې هم نه اوري؟»

وې ویل: «هو، ډېر کلونه کپړي.»

خالد ته مې وکتل، ورته مې وویل: «څنگه یې؟»

وې ویل: «الحمدلله ښه یېم.»

وې ویل: «ښه دی.»
وې ویل: «ښه دی؟»

اوس یې اورېدل او خبرې کولای شوای، که څه هم خبرې یې لا هم یو څه درنې وې او تمرین ته یې اړتیا لرله، خو عقل یې د عمر سره برابر و. مایې تره ته وویل: «اوس چې د خالد اورېدنه ښه شوې، اړتیا ده ډېرې خبرې ورسره وشي تر څو د وینا عادت پیدا کړي. نو ښه ده ژر تر ژره یې عادي ښوونځي ته انتقالي کول.»
تره یې غلی شو، سر یې تپت کړ، غمگین شو — داسې ښکارېده لکه د زړه په زخمه مې گوتله ورته ایښې وي.
وروسته یې وویل: «خو باید د کڼو په ښوونځي کې پاتې شي.»

ما وپوښتل: «ولې؟ څه ستونزه ده؟»
وې ویل: «د خالد کورنۍ په یوه لرې کلي کې اوسېږي. نه شم کولی هغه عادي ښوونځي ته یوسم، ځکه باید د کڼو سره اړیکه وساتي، تر څو له خپلې کورنۍ سره اړیکه وساتي.»
ما په حیرانۍ وپوښتلو: «له خپلې کورنۍ سره اړیکه وساتي؟»
وې ویل: «هو، د کورنۍ ټول غړي یې کانه دي — پلار او ماشومان.»
ما ورته وویل: «یوازې د خالد درملنه شوې؟»
وې ویل: «هو، د نورو لپاره مویس نه درلود.»
ما ترې وپوښتل: «خویندې یې څو کلنې دي؟»
وې ویل: «لویه خور یې نږدې پنځلس کلنه ده، بله یې شاوخوا اته کلنه.»
زه په قهر شوم او ورته مې وویل: «تاسو اوس د دوی زور پلار راوړی چې اورېدنه یې سمه شي، خو د خالد خویندې مو پرېښې دي؟! مشري خور یې د زده کړو فرصت له لاسه ورکړی، ښایي د واده او ژوند فرصت هم له لاسه ورکړي. غواړئ دوهمه هم داسې شي؟ ایا دا سم کار ده؟ بیا هم اصرار کوې چې خالد دې په همدې ځای کې پاتې شي؟»
تره یې هڅه وکړه ځان توجیه کړي، خو ما ورسره ډېر بحث وکړ. ورته مې وویل: «د هغوی مسؤلیت ستا پر غاړه دی. لکه څنګه چې د خالد درملنه کوې، هغوی هم حق لري عادي ژوند ولري.»
ده وعده راکړه چې دا به کوي او مننه یې وکړه. د وتلو پر وخت یې وویل: «وعده درکوم، ټول به راوړم، که د موټر په سیتو کې نه ځایدل په چت یې کینوم و تورتای رارسوم.»
ما ورته وخنډل... کاش د ټولو خلکو زړونه د ده په څېر پاک وای.
رسول الله ﷺ فرمایلي:
"الله د خپل بنده مرستندوی وي تر هغه چې بنده د خپل ورور

مرسد تندوی وی. " د ډاکټر او ناروغ د اړیکې مسایل شاید کله دا پوښتنه درته پیدا شي چې نارینه ډاکټر ته روا ده چې ښځینه ناروغه معاینه کړي؟ اصلاً ښه خبره دا ده چې ښځینه ډاکټر دې ښځینه ناروغان معاینه کړي. خو که ښځینه ډاکټر موجوده نه وي او معاینه اړینه وي، نارینه ډاکټر کولای شي دا کار وکړي. خو ناروغې ته روا نه ده چې له اړتیا زیات بدن ښکاره کړي. مثلاً که د پښې-گوته یې ناروغه وي، ډاکټر ته نه ده روا چې بل ځای وگوري. که د لاس درد لري، یوازې لاس دې ور ښکاره کړي. حک الله تعالی فرم یې:
 ﴿وَإِذَا سَأَلْتُمُوهُنَّ مَتَاعًا فَسْأَلُوهُنَّ مِنْ وَرَاءِ حِجَابٍ﴾
 «که له هغوی څه غواړئ، نو د پردې تر شا یې وغواړئ.» (الاحزاب: ۵۳)

همدارنگه روا نه ده چې ډاکټر او ښځه ناروغه یوازې پاتې شي، باید مېړه، پلار یا بل محرم ورسره وي، او که نه، نو نرسه دې حاضره وي. عجیبه خبره دا ده چې یوه سړي خپله ښځه د غاښونو ډاکټر ته پرېښې-وه او خپله بهر انتظار و. ورته وې ویل: «ولې ورسره نه یې ننوتلې؟» وې ویل: «تر څو آرامه وي!»

➤ د ډاکټرانو لپاره:

ډاکټري یو دروند او سپېڅلی مسلک دی... عیسیٰ علیه السلام به د خلکو درملنه کوله، پانده او د پیس ناروغان یې د الله په حکم جوړول، بلکې مړه یې هم د الله په اذن را ژوندي کول. نو ځکه دا یو شریف او مخکښ مسلک دی. له همدې امله ښايي ډاکټران ځینې مهمې مسلې په پام کې ونیسي:

۱. د ناروغ د راز ساتنه او محرمیت

د الله اسمازي ﷺ فرمایلي دي: «څوک چې د یو مسلمان عیب پټ کړي، الله به د ده عیبونه په دنیا او آخرت کې پټ کړي.» [۱] ځینې خلک د خپل مقام له مخې د خلکو د رازونو نه باخبره کېږي؛ لکه ډاکټر، مفتي، یاد مشورې نورو مسلکي کسانو ته ورته خلک. دا ډول اشخاص باید رازونه پټ وساتي، د ناروغ له اجازې پرته یې افشانه کړي. خو په ځینو حالاتو کې د راز افشاکول روا دي، لکه هغه مهال چې ډاکټر

اړوي چارواکو ته د خطرناکې ساري ناروغۍ په اړه خبر ورکړي، یا یو له مېړه او مېرمنې څخه د جنسي- اړیکې له لارې د انتقالېدونکي مرض (لکه اېډز) په اړه خبر کړي.

۲. د مقام څخه د شخصي- گټې لپاره ناوړه استفاده نه کول یو ځل د وینا وروسته یو کس راته راغی او وپې ویل: «شیخ! زه د یوې داروسازې کمپنۍ مسوول یم. زموږ شرکت د درملو د بازار موندنې لپاره میلیونونه ریال لگوي. هر کال ډېرې پیسې- زما د واک لاندې وي خو له ډاکترانو سره اړیکې جوړې کړم.»

ما وپوښتل: «څنگه اړیکه اړیکې؟» وپې ویل: «موږ ډاکترانو ته د خپلو درملو د پېژندنې لپاره سمپلونه ورلېږو، ورسره یو تحفه هم، لکه ساعت، قلم، یا د کنفرانس د سفر مصارف ورکوو، یا د هغوی او د کورنۍ د تفریحي سفر ټکټونه.»

هغه زیاته کړه: «هر څومره چې یو روغتون زموږ محصولات ډېر واخلي، پوهېږو چې د هغه روغتون ډاکتران زموږ درمل ډېر ناروغانو ته تجویزوي، او موږ هم هغوی ته زیاتې تحفې ورکوو. موږ له دې لارې پوهېږو کوم ډاکتر زموږ سره ډېر همکار دی.»

ما وویل: «ښه، دا تشویقونه ممکن د ناروغانو د تاوان سبب شي؟»

وې ویل: «هو، زموږ تحفې دا دي سبب گرځي چې ډاکتر زموږ درمل تجویز کړي، خو کېدای شي د نورو کمپنیو درمل هماغه تاثیر ولري او ارزانه هم وي. یا کله داسې درمل ورته لیکي چې هیڅ اړتیا ورته نه وي - لکه ځینې درد کمونکي، تبه ختمونکي، یا وېټامینونه - یوازې د دې لپاره چې موږ گټه وکړو او هغه ته هم څه ورسېږي.»

ما وویل: «نو دلته بېچاره ناروغ قرباني کېږي او بېځایه پیسې ورکوي.»

وې ویل: «هو، خو شیخ! ناروغ خو هر صورت کې درمل اخلي، موږ یوازې هڅه کوو چې زموږ درمل واخلي.»

ما وویل: «خو باید د تاسو د محصول لپاره زیاتې پیسې- ورکړي، او هغه درمل واخلي چې ورته اړتیا نه لري، یوازې د دې لپاره چې تاسو گټه وکړئ، سمه ده؟»

وي ويل: «هو...»

ما وويل: «نو دا جنايت دى! هغه ډاکتران چې د دغو شرکتونو غوښتنې مني، حق نه لري دا کار وکړي. بايد د دوى غوښتنو ته نه ووايي خپل وجدان دي له دې عذابو وژغوري او له الله دي ووبريږي.»

ځينې شرکتونه د خپلو درملو په اړه مبالغه کوي، خو يو هوبښيار ډاکتر هېڅکله د دروغو تبليغ نه کوي. دا د ډاکتر د امانت نښه ده چې د ناروغ لپاره هغه درمل غوره کړي چې واقعاً گټور وي، نه دا چې د هغه شرکت درمل ورکړي چې تحفه يي ورلېږلي يا د سفر وعده يي ورسره کړې. کېدای شي د بل شرکت درمل هماغه اثر ولري ارزانه هم وي. ولې بايد گران درمل تجويز کړي؟ دا خيانت دى. دا ډاکتر مقدس مسلک بدناموي د الله بنده گانو ته د خدمت پر ځاى د خپل شخصي نفع لپاره کار کوي. بېچاره ناروغ ولې د هماغه درملو لپاره زياتې پيسې ورکړيچې يوازې يي نوم بدل ده؟

دا هم د امانتدارۍ يوه بله برخه ده چې ډير ارزښته لري؛ ما داسې نارينه او ښځينه ډاکتران ليدلي چې د ناروغ د عورت د پټ ساتلو ډېر پام کوي، هم د معاينې پر مهال، هم د عملياتو پر مهال او هم وروسته له هغه. ځينې ډاکتران خو داسې هم دي چې هره ورځ د خپلو بيمارانو پوښتنه کوي، او که وگوري چې د ناروغ بدن يي لوڅ دى، ژر يي د څادر يا پردې په وسيله پټوي. او دا کار د رسول الله ﷺ دا قول رايي:

«څوک چې د يو مسلمان عيب (عورت پټ) کړي، الله به يي په دنيا او آخرت کې عيبونو ته پټ کړي.»

که څه هم دا غفلت په ځينو روغتونونو کې شته په ټولو کې نه، خو بيا هم بايد يادونه وشي تر څو ډاکتران او نرسان يو بل ته د دې په اړه نصيحت وکړي.

ډاکتر حارث وايي: «کله چې زه نوی ډاکتر شوم، د کوچنيو عملياتو تجربه مې لرله. د عملياتو په خونه کې وروسته له بې هوشۍ ناروغ بايد تيار شي. زه عادت لرم چې د تيارېدو وروسته د عملياتو خونې ته داخلېږم، يعنې کله چې د ناروغ ټول بدن پوښلی وي او يوازې د عملياتو ځای خلاص وي.»

يو ځل له وخت مخکې ورننوتم. يو ځوان ناروغ بې هوشه په شا پرېوتی و او هېڅ جامه يې نه درلوده. ښکاري چې نرسانو يې جامې لرې کړې وې

خو هغه ډله چې بايد د عملياتو لباس ور واغوندي، لانه وو راغلي. يو ډاکتر چې وسايل يې چک کول، هلته ولاړ و، خو هېڅ پروا يې نه درلوده! وروسته مي له دغه لادتره صحنه وليده چې په بيان يې شرمېرم» ډاکتره ساره وايي: «په عمليات خونو کې د بنځينه ناروغانو حالت ډېر د شرم وړ وي. بنځې يې لباسه پر ميز پرې ايښودل کېږي، حال دا چې ډاکتران، د بې هوشي متخصص، نارينه او بنځينه زده کوونکي ټول موجود وي.

کله کله زه وایم: دا ناروغه پته کړئ! خود ټيم مشر وايي: مور خو ټول ډاکتران يو! زه له ځان سره وایم: آيا دا دليل شو چې ډاکتر يوو نو د خلکو عورتونه راته حلال دي؟ يقين لرم که دا د ده خپله بنځه وي، هېڅکله به يې اجازه نه وه ورکړې!»

دا پېښې — نادر وي، خود دې لپاره مي بيان کړې چې زموږ د ورونو او خویندو ډاکترانو او نرسانو پام ورته واوړي.

➤ تواضع او فروتنی:

ډاکتر ته ښايي چې د علم، مقام او ثروت سره سره متواضع وي، له تکبر او ځان ستاينې ډډه وکړي، او له خلکو سره په نرمۍ او ادب چلند وکړي. **د ناروغانو د درملنې شرعي احکامو پېژندنه:** ډاکتر ته ښايي لږ تر لږه د فقهي او عباداتو ابتدايي علم ولري، ځکه خلک ترې د خپل حالت مطابق د شرعي مسایلو پوښتنې کوي. ځينې ناروغان لمونځ نه کوي، پدې خاطر نه چې د لمانځه مخالف دي، بلکې نه پوهېږي چې څنگه په ناروغ کې اودس يا لمونځ وکړي. کله چې ورته نصيحت کوو چې لمونځ مه پرېږدئ، وايي: «څنگه لمونځ وکړم، حال دا چې جامې مې نجسې دي؟ يا مي بيستر د قبلې اړخ ته نه دی؟» نو څوک بايد دا ورتنه وښيي؟ ښکاره خبره ده چې د دين پوه او مهربان ډاکتر مسؤليت دی. يو بريالی ډاکتر بايد د نجاست، لمس عورت، د اودس ماتيدلو، د دوو لمانځونو د يوځای کولو، د قبلې پېژندلو، د تيمم، او د ناروغ لمونځ ټول احکام بايد زده کړي او خپلو ناروغانو ته يې ور وښيي. ډاکتر بايد مريض د سهار د لمانځه لپاره راوين کړي. نن سبا د دې علم زده کول ډېر اسانه دي، ځکه د طبي فتواو او د ناروغانو د شرعي احکامو کتابونه او سرچينې په آسانی سره موندل کېږي.

➤ دروغجن شهادت (گواهي)

ځينې دولتي ادارې د رخصتي، تقاعد، مالي مرستې يا نورو امتيازاتو لپاره طبعي راپور ته اړتيا لري. ډاکتر ته لازمه ده چې هر راپور د واقعيت مطابق وليکي. که د خپلوانو يا دوستانو په خاطر د دروغو راپور وليکي، دا به د (دروغ گواهي) وي. رسول الله ﷺ فرمائي:

«آيا تاسو ته د لويو گناهونو څخه خبر درکړم؟»

صاحبواو وويل: «هو، اې د الله رسوله!»

رسول الله وفرمايل: «شکر د الله سره، او د مور او پلار نافرمانی.»

بيالږ چوپ شو، وروسته يې وفرمايل: «او دروغ خبر، او دروغ خبر..»

دومره يې دا خبره تکرار کړه چې فکر مو وکړ شايد خاموش به نشي!» [۲]

د نورو ډاکترانو و بدي بيانول د ناروغانو په وړاندې:

ځينې ډاکتران او نرسان د وړتيا او برياليتوب له امله ځان مغرور احساسوي. بيا د خپلو لاسته راوړنو ډېره ستاينه کوي او د نورو ډاکترانو کار ته بد وايي، ترڅو ناروغان ځان ته راجلب کړي. دا چلند ناسم دی. ناروغان له هغه ډاکتره بد وړي چې خپل تعريف کوي او د نورو سپکاوی کوي.

په حقيقت کې دوه ډول ناروغي شته: يو د زړه ناروغي (معنوي)، بل د بدن ناروغي (ظاهري). څومره ښه ده که يو ډاکتر دواړو ناروغيو ته طبيب وي — هم د بدن او هم د روح.

➤ د مرگ پر بستر:

کله چې ناروغ د مرگ په حال وي، ډاکتر بايد څه وکړي؟ که څرگنده شي چې د ناروغ اجل نژدې دی، سنت دا ده چې د «لا إله إلا الله» تلقين ورته وشي. رسول الله ﷺ فرمائي:

«خپلو مرو (يعني هغو ته چې د مرگ په حال کې دي) "لا إله إلا الله" تلقين کړئ.» [۳]

تلقين بايد په نرمې وشي، نه په دې ډول: «ای فلانیه! ژر ووايه لا إله إلا الله، مړ کړئ!»

نه بلکې داسې: د هغه تر څنگ کيښئ د الله ذکر وکړئ، شهادت کلمه ووايئ، کله يې چې ناروغ واورې پخپله به يې ياد ته راشي. که مړ کېدونکی کس کافر وي، نو جواز لري چې په ښکاره ورته وويل شي:

«ووايه لا إله إلا الله»، لکه څنگه چې رسول الله ﷺ خپل تره ته د وفات پرمهال وويل: «اې تره! ووايه لا إله إلا الله، داسې کلمه چې زه پرې ستا شفاعت وکړم.» او د يهودي هلک عيادت ته لارو چې هغه د مرگ په حال وه ورته يې وويل: «اې بچي! ووايه لا إله إلا الله.» دومره يې ورته تکرار کړلو چې اخير هلک دا کلمه وويله او مړ شو. رسول الله ﷺ وفرمايل: «الحمد لله چې الله هغه له اوره وژغوره.» [۴]

هغه څوک چې د مرگ په حال کې له ناروغ سره وي، بايد د الله په اړه يې ډاډمن کړي. ښايي د هغه ذهن د خپلو بچو، قرضونو او نيستي په اندېښنو کې بوخت وي. بايد ورته ووايي چې الله رزاق دی، بنده نه ضايع کوي، تر څو د اطمینان په حالت کې له دنيا ولاړ شي.

➤ ډاکتران او دعوت:

مايو وخت د تبشيري فعاليتونو په اړه مطالعه کوله. په هغه ليکنه کې راغلي وو: «هر ځای چې انسان وي، درد شته، او هر ځای چې درد وي، ډاکتر ته اړتيا وي، او هر ځای چې ډاکتر ته اړتيا وي، هلته د تبشير (مسيحي بلنې) فرصت شته.»

ما چې دا ولوستلو، د دوی د طبي تبشير پروژې په اړه مي څېړنه وکړه، او د هغوی د هڅو او بودجې له کچې بيخي حيران شوم. د بېلگې په ډول، د «عمليات بين المللي برکت» په نوم يو مسيحي مؤسسه چې د «شبکه يي راډيويي مسيحي» سره تړلې ده او د «پست رابرتسون» تر مشرۍ لاندې کار کوي (هغه کس چې د ۱۹۸۷م کال د امریکا د ولسمشرۍ نوماند و)، يو لويه لاکهېډ L1011 الوتکه يې په بشپړ ډول د الوتونکي روغتون په بڼه جوړه کړې. د دې الوتکې د تجهيز لگښت شاوخوا پنځه ويشت ميليونه ډالره شوی دي.

دا الوتکه له بشپړ طبي وسايلو سره په بېلابېلو هېوادونو گرځي، يوې سيمې ته راشي، لس ورځې پاتې شي، او ټولې درملنې په ظاهر کې وړيا کوي — خو په حقيقت کې دا وړيا کار د مسيحييت د خپرولو وسيله ده! له ناروغانو لومړی د مذهب پوښتنه کړي، بيا د مسيح په اړه لس دقيقې خبرې کړي نصرانيت ورته معرفي کوي او ورته ښايي چې له ستونزو د خلاصون لپاره د مسيح غيږ ته راشي، بيا ورته کتابونه او دين ته د رابللو اوليه مواد ورکوي او له هغوی غواړي چې دا کتابونه ولولي يو

پيسې — نه لرم! دا دومره معاینات د څه لپاره؟! «
ځينې نیک گومان لري، ځينې مغرور، ځينې فقير، ځينې شتمن.

نو ډاکتر باید ځان د هر حالت لپاره چمتو کړي، صبر او زغم ولري، په
ځانکړې توگه له ماشومانو، عمر خوړلي کسانو او هغو سره چې د
حوادثو له امله ویرېدلي وي.

رسول الله ﷺ فرمایي:
«هغه مؤمن چې له خلکو سره ژوند کوي او د هغوی د اذیت پر وړاندې
صبر کوي، له هغه مؤمنه غوره دی چې له خلکو لرې ژوند کوي او د
هغوی اذیت نه زغمي.»

➤ د خیر کلیاني:

۱. د ناروغ سره مهرباني، د هغه د احوال پوښتنه.
۲. د گټورو کتابونو او CD گانو تیارول او ناروغانو ته یې ډالی کول.
۳. د ناروغانو د کورنۍ سره نرم چلند، د هغوی پوښتنو ته زغم او د نېکې
مشورې ورکول.
۴. د بستر ناروغانو پوښتنې ته ورتلل، ځکه رسول الله ﷺ فرمایي:
«کله چې یو مسلمان د خپل ورور د عیادت لپاره ځي، ترستنېدو پورې د
جنت پاته باغونو کې گـرځي.»
۵. د ناروغ پر وړاندې مسکا، ځکه «ستا موسکا د خپل ورور پر وړاندې
صـدقه ده.»
۶. ناروغ ته لارښوونه کول او د ناروغ پوښتنو ته په ورین تندي ځواب
ورکول، ځکه «هر څوک چې د خپل ورور د حاجت پوره کولو هڅه
کوي، الله به د ده حاجتونونه پوره کړي.»
۷. شپه او ورځ کوشش کول د اجر په نیت، او د کورنۍ پرېښودلو په
زغم سره، ځکه رسول الله ﷺ فرمایي:
«یوه ورځ سرحد ساتل د دنیا او مافیهانه غوره ده.» [۵]
۸. د ناروغ په تشخیص کې له بېرې کولو ډډه، په نسخه لیکلو کې دقت.
فقها وايي: «څوک چې ډاکتر نه وي او ډاکترې وکړي، جرمانه دي شي.»
۹. د ناروغ عورت پټول، ځکه «څوک چې د یو مسلمان عورت پټ
کړي، الله به یې په قیامت کې عیبونه پټ کړي.» [۶]
۱۰. له ناروغانو سره ډېرې خبرې او د انتظار کوونکو د ځنډ سبب نه
گرځېدل، ځکه ډېر ناروغان خپل کارونه پرېږدي او د وخت تنگسیا لري.

➤ د ناروغانو لمونځ:

څه وخت مخکې، ماله ځينو ملگرو سره پریکړه وکړه چې خپره ډلې جوړې کړو، خو ناروغان ووينو، له هغوی سره همدردی وکړو او که اړتیا وي، مرسته یې وکړو.

زموږ شمېر لږ وو، او د روغتونونو له لارې مو په نوبت ناروغان لیدل. لومړی روغتون چې مو له هغه لیدنه وکړه، لوی روغتون و چې پنځه سوه بستره یې درلودل. موږ ناروغان لیدل، هغوی ته مو ډالی ورکولې، زړه مو ور ښه کولو او د هغوی شرعي پوښتنو ته مو ځوابونه ویل.

خو هغه څه چې موږ ته د حیرانتیا وړ وه، دا و چې له څلوېښت سلنه زیات ناروغانو لمونځ نه کاوه! هر یو یې خپله ځانگړې بهانه درلوده:

- یو وایې چې غواړي ټول لمونځونه یو ځای ادا کړي،

- یو وایې چې زما تخت د قبله پر لور نه دی، نو څنگه لمونځ وکړم؟
- یو وایې اودس نه شم کولی، نو لمونځ څنگه وکړم؟
- ځینو ویل چې لباس مې نجس دی، نو لمونځ نه شم کولای، او داسې نښې ورې به وایې.

حال دا چې الله تعالی یې کار اسان کړی او له شریعت یې هره سختی لرې کړې ده. الله تعالی له هر سختی سره آسانی هم ایښې ده. له دې امله باید پوه شوو چې لمونځ باید له مسلمان په هیڅ حالت کې پاتې نشي، پرته له هغو چې عقل یې له لاسه ورکړي وي (د جنون یا بې هوشۍ په سبب).

➤ د ناروغانو اودس:

ناروغان مختلف حالتونو ته لاسرسی لري:

- که ناروغي یې جدي نه وي او اوبه ورته ضرر نه رسوي، لکه د سردرد یا غاښ درد لرونکي، نو تیمم جایز نه دی، باید اودس وکړي.
- که د اوبو استعمال د ناروغی د زیاتوالي سبب شي، نو ناروغ اجازه لري تیمم وکړي.

- که ناروغ د ضعف یا د ناروغی د زیاتوالي له ویړې اودس نشي کولی، پاکو خاورو سره دي تیمم وکړي، ځکه الله تعالی فرمایي: ﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى

الْمَرَاثِقِ وَامْسَحُوا بِرُءُوسِكُمْ وَأَجْلِكُمْ إِلَى الْكَعْبَيْنِ ۚ وَإِنْ كُنْتُمْ جُنُبًا فَاطَّهَّرُوا ۚ وَإِنْ كُنْتُمْ مَّرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُم مِّنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِرُءُوسِكُمْ وَأَيْدِيكُمْ مِنْهُ ۚ مَا يُرِيدُ اللَّهُ لِيَجْعَلَ عَلَيْكُمْ مِّنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ)) [سوره المائده 6]

ژباړه ((ای مؤمنانوا! کله چې تاسي د لمانځه لپاره پاڅېږئ؛ (او بې اودسه یاست) نو باید چې خپل مخونه او لاسونه تر څنګلو پوري ووینځئ، پر سرونو باندي لاسونه را کاري او پښې- تر پډکېو (بیچلکو) پوري ووینځئ. او که د جنابت په حال کې یی- یاست؛ نو په لمبلو (غسل کولو) ځان پاک کړئ. که ناروغان یا مسافر یاست، یا ستاسي څخه کوم څوک له حاجت پوره کولو څخه راشي یا تاسي پر بښځو لاس لگولی (جماع مو کړي) وي، او اوبه ونه مومئ؛ نو له پاکي خاوري څخه کار واخلي، پر هغې لاسونه ووهئ، پر خپلو مخونو او لاسو بې را کاري. الله نه غواړي چې ژوند درباندي تنګ کړي، هغه خو غواړي چې تاسي سوتره کړي او خپل نعمت پر تاسي پوره کړي، ښايي چې تاسي شکر ایستونکي شی...» که ناروغ خپله تیمم نه شي کولای، بل څوک دي تیمم ور ووهي: د هغه دواړه لاسونه دي په خاوره ووهل شي، بیا دي په مخ او دواړو لاسونو سره مسح وکړي. که بدن، لباس یا تخت یې نجس وي او پاکول یې امکان ونلري، نو همدغه حالت کې لمونځ ادا کول جایز دي، ځکه الله تعالی فرم:

﴿فَاتَّقُوا اللَّهَ مَا اسَاسَ تَطَعْتُمْ﴾ [التغابن: 16]

«تر هغه بریده چې په توان لری، د الله تقوا وکړئ...»

- که ناروغ د زخم، ماتېدنې یا ناروغۍ له امله اوبه کارول ورته ضرر لري او د جنابت حالت ولري، تیمم کولای شي. که ممکن وي، د بدن سالمې برخې دي ووینځي او یوازې دي په زخمي ځای تیمم وکړي.
 - که ناروغ ته نه اوبه، نه خاوره وي، او نه څوک وي چې ورسره کمک وکړي، یوازې دي په زړه کې د اوداسه نیت وکړي او لمونځ دي ادا کړي لمونځ ځنډول ندي پکار ځکه الله تعالی فرمایلي ﴿فَاتَّقُوا اللَّهَ مَا اسَاسَ تَطَعْتُمْ﴾ [التغابن: 16]
- ژباړه (تر څو پوري مو چې وس وي له الله ویریدونکي اوسئ)
- که ناروغ بې اختیاره ادرار، وینه یا باد خارجوي، نو د هر لمونځ وروسته دي اودس وکړي، نجسه برخه دي ووینځي یا پاک لباس دي واغوندي، او که ممکن وي د تپ ځای دي په پښه یا بل څه شي سره دي وپوښي تر څو د ویني مخه ونیسي دا بهتره ده.

وتوانېري، هماغه لور ته دي لمونځ وکړي. ځينې ناروغان چې عمليات شوي وي، لمونځ نه کوي، ځکه نه شي کولای لمونځ په بشپړه توگه ادا کړي، يا اودس نه شي کولای، يا دا چې د دوی جامې ناپاکې وي؛ خو دا يوه لويه اشتباه ده، ځکه د لمانځه پرېښودل هېڅکله روا نه دي، بلکې هر څوک بايد د خپلې وسې او توان سره سم لمونځ وکړي. الله تعالی فرمائي:

﴿قَاتِقُوا اللَّهَ مَا اسَّ تَطَعْتُمْ﴾ [التغابن: 16]

ژباړه «نو د الله څخه وډار شئ، تر هغه بريده چې وس مو وي.» ځينې ناروغان وايي: «کله چې ښه شوم، هغه لمونځونه چې پرېښي مې دي، قضا به يې راوړم»، خو دا سستي او بې پروايي ده، ځکه لمونځ بايد د خپل وخت سره سم ادا شي، او د وخت څخه يې وروسته کول جايز نه دي.

که يو ناروغ يا بل څوک چې ويده پاتې شي او لمونځ ترې قضا شي، نو واجب ده هر کله چې راويښ شوي يا يې ياد ته راشي، هماغه مهال دي قضايي راوړي، او دا روا نه ده چې تر بل هغه وخته يې وځنډوي، ځکه رسول الله ﷺ فرمائي: ايلي دي:

«هر څوک چې ويده پاتې شي، يا يې له ياده وتلی وي لمونځ ترې قضا شي، نو هر کله يې چې ياد ته راغلو، د لمونځ قضايي دې راوړي، له دې پرته ورته بله کفره نشته.»

خو که ناروغ ته دا ډېره گرانه وي چې هر لمونځ په خپل وخت کې ادا کړي، نو اجازه لري چې د جمع (يعنې يوځای کولو) په ډول يې ادا کړي. يعنې د ماسپښين (ظهر) او مازيگر (عصر) لمونځونه دي يوځای وکړي، او د ماښام (مغرب) او ماخستن (عشاء) لمونځونه دي هم يوځای ادا کړي؛ دا د جمع تقديم يا تاخير په توگه کېږي.

يعنې که وغواړي، د ماسپښين لمونځ سره د مازيگر لمونځ ادا کولی شي (جمع تقديم)، يا دا چې د ماسپښين لمونځ وروسته کوي د مازديگر لمانځه سره يې يوځای کوي (جمع تاخير). همدارنگه، کولای شي د ماښام لمونځ سره د ماخستن يوځای کړي، يا د ماښام لمونځ وځنډوي د ماخستن تر وخته پورې. خو د سهار لمونځ (فجر) د هېڅ بل لمانځه سره نه يوځای کېږي.

يادون:

جمع تقديم يعنې دوه لمونځونه (لکه ظهر او عصر) د لومړي لمانځه په

وخت کې ادا کول؛ مثلاً د ماسپښین او مازیگر لمونځونه د ماسپښین په وخت کې کول. جمع تاخیر یعنی دوه لمونځونه د دوهم لمانځه په وخت کې ادا کول؛ مثلاً د ماسپښین او مازیگر لمونځونه د مازیگر په وخت کې کول.

➤ د ناروغانو د روژې احکام:

• که ناروغ ته روژه سخته وي، اجازه لري چې روژه وخورې: ﴿وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ﴾ [البقرة: 185] ژباړه (که څوک ناروغ یا مسافر وي هغوی دي په نورو ورځو کې د روژې شپږمې ورځې وره کول).
 • که ناروغي خفیفه وي لکه ټوخی یا سردرد، نو روژه پرېښودل جایز نه دي.

• که روژه د ناروغی د زیاتوالي سبب کیږي یا د درملو خوړلو ته په ورځ کې ضرورت لري، نو روژه نیول ورتنه مکروه دی. ﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾ [البقرة: 185] ژباړه «الله پر تاسې آسانی راوستل غواړي، سختي راوستل نه غواړي...»

• که چېرې روژه د انسان د بې هوښۍ او د حال تلو سبب شي، نو روژه دي نه نیسي او وروسته به یې قضا راوړي. او که سهار یې روژه نیولې وي او بیا بې هوښه شي او د ماښام تر مخه یا وروسته بېرته په هوښ کې شي، که تر ماښامه پورې یې نه څه خوړلي او نه څه څښلي وي، نو د هغه روژه صحیح ده. خو هغه څوک چې بې هوښه وي یا د ناروغی له امله ورتنه د درد ضد دوا (مسکن) ورکړل شوې وي چې د بې هوښۍ لامل یې شوې وي، که دا حالت یې درې ورځې یا لږ دوام وکړي. د ناروغ پر قیاس. نو باید د روژې قضا راوړي، خو که تر درې ورځو زیات بې هوښه وي، نو د هغه حکم د عقل له لاسه ورکړي کس په څېر دی او پرې قضا نشته. [د علامه ابن باز د فتاواوو ننه]. هغه ناروغ چې د ښه کېدو هیله یې شته او د بشپړې روغتیا په انتظار وي (لکه هغه څوک چې عملیات یې کړي وي)، که روژه نیول ورتنه سخت وي، روژه دي نه نیسي د روغېدو وروسته به یې قضا راوړي.

خو مزمن ناروغ چې د ښه کېدو هیله نه لري [یا ډېره لږه ده] (لکه د سرطانونو او د پښتورگو د ناتوانۍ ناروغان) او همدارنگه هغه زاره او کمزوري کسان چې نه د روژې نیولو توان لري او نه د قضایې راوړلو، باید

د هرې ورځې په بدل کې یوه مسکین ته د یو صاع (شاوخوا یو نیم کیلو) د هغه هېواد له عام خوراکه ورکړي. (زمور په هېوادونو کې وریژې رواج دي).

خو هغه څوک چې د روغېدو هیله لري، خو له دې مخکې چې د قضا راوړلو وخت پیدا کړي وفات شي، نه په هغه څه لازم دي او نه یې په کورنۍ (مثلاً یو کس چې د رمضان په ۲۵مه یې عملیات کړي وي او د روغېدو وروسته د روژې د قضا نیت لري، خو د رمضان په ۳۰مه وفات شي، پر هغه او کورنۍ یې نه قضا لازمه ده او نه د مسکین خوراک).

مگر هر چا چې د ناروغۍ له امله روژه نه وي نیولې، وروسته ښه شي او د قضا راوړلو توان لري، خو د سهل انکاری (لتي) له امله یې روژې ونه نیوله او وفات شو، له مال څخه به یې د هرې ورځې په بدل کې چې روژه یې پکې خوړلې یوه مسکین ته خواړه ورکول کړي. خو که د هغه له خپلوانو څخه څوک د ده په ځای روژه ونیسي، دا غوره ده؛ ځکه رسول الله ﷺ فرمایلي: «هر څوک چې مړ شي او روژه پرې پاته وي، نو د هغه په ځای دي خپلوان روژه ونیسي.» (لکه دا مثال: یو کس د رمضان په ۲۵مه عملیات کړي، وروسته یې د روژې د قضا نیت نه دی کړی، د رمضان په ۳۰مه روغ شو، خو د سهل انکاری له امله یې روژه ونه نیوله او د حج په میاشت کې وفات شو؛ د دې شخص کورنۍ باید د ده په ځای روژه ونیسي، یا د هرې ورځې په بدل کې یوه مسکین ته خواړه ورکړي).

هغه څوک چې د اوږدمهاله ناروغۍ له امله روژه نه شي نیولې او د قضایې روژو توان هم نلري له دې امله مسکینانو ته خواړه ورکړي، مگر وروسته د طب پرمختګ له امله ښه شي، نو پرې د قضا راوړلو اړتیا نشته؛ ځکه هغه څه یې کړي چې د ناروغۍ په وخت کې پرې واجب وو. [د دایمي فتوا د هیئت د فتوې له مخې].

هغه څوک چې د لوړې یا تندې له امله د مرګ یا سخت خطر احساس وکړي، باید روژه ماته کړي او وروسته یې قضا راوړي، ځکه د ځان ژغورل واجب دي. خو دا روا نه ده چې یوازې د ستړیا، سختۍ یا د ناروغۍ د گومان له امله روژه ماته کړي.

مسکینانو ته د روژې په ځای خواړه ورکول (د نه رغیدونکو ناروغانو او زړو کسانو لپاره) په دوو طریقو کړي: یو دا چې د میاشتي په پای کې دي

ترسره کړي يعنې د مياشتې په پای کې دې دېرشو مسکينانو ته خواړه ورکړي، او يا دا چې دا چې يوه مسکين ته دي دېرش ورځې خواړه ورکړي.

➤ د ناروغ د ملګري (پايواز) لپاره خبرې :

ځينې خلک کله يې چې د خپلوانو يا دوستانو څخه يې څوک ناروغ شي، په روغتون کې د ناروغ تر څنګ پاتې کېږي، د هغه خدمت کوي، ورسره خواخوږي کوي د ډاډ او آرامۍ لپاره يې هڅه کوي. ممکن د ناروغ ملګری وينس وي، په داسې حال کې چې ناروغ ويده وي يا د درد کمولو درملو له امله بېهوشه وي. د يو مومن لپاره دا چې د خپل بل مومن ورور لپاره وينس پاتې شي، له لويو نيکيو څخه شمېرل کېږي، او که ناروغ بيا خپلوان وي لکه پلار، ورور يا مېړه/بڼځه، نو ثواب يې لا زيات وي.

پيغمبر ﷺ فرمايي: «هر څوک چې د ناروغ ليدو ته ولاړ شي، د جنت په ميوو کې به وي، داسې چې ګواکې راټولوي يې، او اويازه فرشتې د هغه لپاره دعا کوي.» دا اجر د عيادت کوونکي په باب دي، نو د هغه په باب چې د ناروغ تر څنګ وي، ورسره خواخوږي کوي خدمت يې کوي، څومره اجر به يې وي؟

خو ځينې وخت، د ناروغ پايواز خپلې ټولې دغه نيکۍ او ستر اجرونه د خپلو تېروتنو له امله له لاسه ورکوي. ځکه چې پايواز معمولاً له هغو کارونو چې په کور او کار کې ترسره کوي، لېږې کېږي په بې ځايه چارو مصروفه کېږي. نو دلته پوښتنه پيدا کېږي: پايواز څنګه کولای شي خپل وخت په روغتون کې سم تير کړي؟ دا د ناروغ د ساتنې ځای پورې تړاو لري. مثال، په روغتون کې کولی شي د ناروغ لپاره د قرآن کریم ختم وکړي. الله تعالی فرمايي:

﴿وَنَزَّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ﴾ [الإسراء: 82]
ژباړه «مور ددغه قرآن د نازلولو په لړ کېږي. هغه څه نازلوو چې د منونکو لپاره شفا او رحمت دی.»

او همدارنګه فرمايي:

﴿قُلْ هُوَ لِلَّذِينَ آمَنُوا هُدًى وَشِفَاءٌ﴾ [فصلت: 44]
«دوی ته ووايه: دغه قرآن د هدايت راوړنکو لپاره هدايت او شفا ده.»
د قرآن کریم تلاوت پر ناروغ ډېر اغيز کوي.

➤ په نظامي روغتون کې:

يوه ملګري مې ويل، عبدالله، صالح ځوان و. ما ورسره له نږدې اړيکه لرله او پوهېدم چې پلار يې د زړه ستونزه لري، څو عمليات يې کړي وو او تازه يې په ځانګړي مراقبت څانګه کې بستر کړی وه. څو ځلې روغتون ته د هغه د ليدو لپاره لاړلم. وروسته يې پلار کوما ته لاړ هېڅ حرکات او سکانات يې نه درلودلو. عبدالله متوجې شو چې د عيادت کوونکو ورش مې پلار ته تکليف جوړوي، نو د خوښۍ په دروازه يې وليکل: «د ناروغ ليدل د ډاکټر په امر ممنوع شولو.»

څو ورځې وروسته يې، ماته زنگ وواهه او راته وي ويل: «شيخ، غواړم د پلار ليدو ته مې راشې، که کيدلو لږ قرآن کریم پرې تلاوت کړه.»

زه ژر روغتون ته ورغلم. پلار يې بشپړ بېهوشه پر تخت پروت و. څو ماشينونه يې شاوخوا موجود وه—د فشار، د قند، د زړه ضريان، تنفس او نور. يو ډاکټر هم موجود وه د وضعيت څارنه يې کوله.

زه يې غوږ ته ورنژدې شوم، څو خبرې مې په غوږ کې ورته وکړې، خو ځواب يې رانه کړ. ورته ومي وويل: «فلانيه، که زما غږ اورې، خپله ګوته وښوروه»، خو هېڅ حرکت يې ونکړ.

ما د قرآنکريم تلاوت پيل کړ:

﴿الْحَمْدُ لِلَّهِ رَبِّ الْعَالَمِينَ ۲ الرَّحْمٰنِ الرَّحِيمِ ۳ مَلِكِ يَوْمِ الدِّينِ ۴...﴾
 ﴿اللَّهُ لَا إِلَهَ إِلَّا هُوَ ۚ الْقَيُّومُ...﴾

ناروغ کم وښوريدلو اما څه يې ونه ويل ناګهانه يوه ماشين غبرونه شروع کړل ډاکټر ژر ځان ور ورسولو بل ماشين غبرونه شروع کړل ډاکټر ژر ورغی ګوتې يې پکې ووهلې دريم ماشين غبرونه شروع کړل ډاکټر ور منډه کړه

ډاکټر له ماشينونو سره بوخته وه په حيرانتيا سره يې ماته کتل ما خپل تلاوت کولو. عبدالله د ډاکټر حيرانتيا د ختمولو لپاره وويل: « This Qoran ...Qoran ...». ما تلاوت ته ادامه ورکړه هېڅ توجو مې ورته نه کوله، شاوخوا نيم ساعت مې تلاوت وکړ ورپسې— مې دعا وکړه پورته شوم تـر څـر څـو لار شـم.

عبدالله له ډاکټر سره بوخت و، له هغې سره يې په انگليسي— خبرې کولې...

ما د دوی له خبرو دا ټکي واورېدلو: «قرآن ... اسلام...»

نوڅه شولو طبابت؟! څه شولې هغه ټولې تجربې؟! درملو څه گټه وکړه؟! سپېڅلی او پاک دی هغه ذات چې قرآن یې نازل کړی...

﴿وَنَزَّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ﴾ [الإسراء: 82]
«مور ددغه قرآن د نازلولو په لړ کېني- هغه څه نازلوو چې د منونکو لپاره شفا او رحمت دی.»

د ناروغ پایواز کولای شي د لاندې آیتونو په لوستلو سره ناروغ ته شفا ور وښيي:
— د «سورت فاتحه» اوه ځله لوستل او بیا د ناروغ د دردمني برخې یاد سر پر لور پرې چوپ کول.

په حدیث کې راغلي، ابو سعید خدری رضی الله عنه وايي: یو ځل څو تنه د رسول الله ﷺ ملگري په سفر کې وو، د یوه عربي قبیلې له څنگه تېر شول او ترې یې د مېلمستیا غوښتنه وکړه، خو هغوی ونه منله... ملگري د لارې په څنډه کې کېښناستل... په همدې وخت کې د قبیلې مشر- مار وچيچلو... یو تن د هغه له قبیلې راغی او وپي ویل: ایاستاسو په منځ کې څوک شته چې ناروغ دم کړي؟ د قبیلې مشر- مار چيچلی... یو صحابي وویل: هو، زه دم کولی شم... نو ورغی او د «فاتحة الكتاب» په لوستلو یې دم کړ، مشر- روغ شو... د قبیلې مشر- ورته د گېډو (پسونو) یوه رمه ورکړه، خو هغه ونه منله او وپي ویل: تر هغه یې نه اخلم چې له رسول الله ﷺ پوښتنه نه وي کړې د رسول الله ﷺ حضور ته لاړ... کله چې رسول الله ﷺ ته ورسېد او ټوله پېښه یې ورته بیان کړه، رسول الله ﷺ ورته وفرمایل: «څنگه پوه شوې چې دا سورت شفا ښوونکي (رقیه) ده؟» بیا یې وفرمایل: «له هغوی ډالی واخلي، او زموږ برخه هم راکړئ» [متفق علیه]

همدارنگه اوه ځله د «قل هو الله احد»، «سوره الفلق» او «سوره الناس» لوستل.
او ځله وویل:
«أَسْأَلُ اللَّهَ الْعَظِيمَ، رَبَّ الْعَرْشِ الْعَظِيمِ أَنْ يَشْفِيكَ» [ترمذي او ابوداود]
او همدارنگه دا دع:
«بِاسْمِ اللَّهِ أَزْقِيكَ مِنْ كُلِّ شَيْءٍ يُؤْذِيكَ، مِنْ شَرِّ كُلِّ نَفْسٍ أَوْ عَيْنٍ حَاسِدٍ، اللَّهُ يَشْفِيكَ بِاسْمِ اللَّهِ أَزْقِيكَ» [مسلم روایت کړی]

او دا دعاه
 «أَذْهِبِ الْبَاسَ رَبِّ النَّاسِ، اشْفِ وَأَنْتَ الشَّافِي، لَا شِفَاءَ إِلَّا بِشِفَاؤِكَ،
 شِفَاءً لَا يُغَادِرُ سَقَمًا» [متفق عليه]

او دا دعاه
 «أَعِيدْكَ بِكَلِمَاتِ اللَّهِ التَّامَّةِ، مِنْ كُلِّ شَيْطَانٍ وَهَامَّةٍ، وَمِنْ كُلِّ عَيْنٍ لَامَّةٍ»
 [بخاري او نوري اور محدثين]

او دا دعاه
 «اللَّهُمَّ اشْفِ عَبْدَكَ، يَنْكَأُ لَكَ عَدُوًّا، أَوْ يَمْشِي - لَكَ إِلَى صَلَاةٍ» [صحيح
 ابن حبان]

پيامبر ﷺ فرمائي: «هر ڇوڪ ڇي ڊيوناروغ پوڻبتني ته ولاڀ شي، په
 داسي حال ڪي ڇي دهغه د مرگ وخت نه وي رسبدلي، او اوه څله دا
 دعاه ووي:
 (أَسْأَلُ اللَّهَ الْعَظِيمَ، رَبَّ الْعَرْشِ الْعَظِيمِ أَنْ يَشْفِيكَ) - الله تعالى به
 هغه ته شفا ورکري.» [صحيح، ترمذي او نورو روايت ڪري]

له هغو ڪارونو ڇخه ڇي د ناروغ پايوازي ڪولاي شي تر ڇو خپل وخت
 پرې گٽور تهر ڪري:

۱- گٽوره مطالعه، ڪه د قرآن تلاوت وي او ڪه د نورو مفيدو ڪتابونو
 لوستل.

۲- له نامحرمو ڇخه ڄان ساتل او د ناسمي اڀيڪي مخنيوي ڪول. ڊپر
 ڄله مو اوربدلي ڇي په روغتونونو ڪي ياله روغتونونو ڇخه د منڪراتو
 پيڻي - رامنڃته شوپي دي. ڄيني نجوني ڇي د ناروغ پايوازي ڪوي ڪله
 ناکله په حجاب يا چلند ڪي سستي ڪوي، حال دا ڇي شيطان ناروغ نه
 دي!

هېڄڪله دانه هپروم ڇي د ناروغ پايواز ته دا وويام -
 زپور اوسه
 با جراته اوسه!

هو، قهرمان ووسه - نه وپريڊونڪي او د مضبوطي ارادي واله! ڪپداي
 شي ڪله ڪله له ناروغ ڇخه د درد او نالي غير واورې، بايد هغه ملامت
 نڪرو، ڇڪه هر انسان د زغم يو حد لري... خو حيرانتيا هغه وخت
 رامنڃته ڪپري ڇي وگورو د ناروغ ملگري (يا ڪورني) خپله ڙا او

فرياد نشي۔ کنترول کولی! په داسې حال کې چې ټول دا تمه لري چې هغه به ناروغ ته تسلي او ډاډ ورکوي، ناروغ ته د حوصلې درس ورکړي او د صبر او ثبات بېلگه شي... خود ناروغ حالت د داسې ملگري سره داسې دی لکه څوک چې د لمر له تودوخې څخه اور ته پناه یوسي!

کېدای شي ځینې ملگري ووايي: مور په داسې حالاتو کې نه شو کولای د خپل ژړا مخه ونیسو... خو زه وایم: صبر او جهاد (د نفس قابو) ستا لپاره تر ټولو ښایسته کار دی، بیا ژړا او فرياد څه گټه کوي؟ که حتا دا ناروغي دې له خپل عزیز څخه جلا کړي، بیا هم درته وایم: یو ښایسته او مزین صبر غوره کړه...

په یوه قدسي حدیث کې راغلي: کله چې د یو بنده زوی وفات شي، الله فرېښتوته وایي: «ایا د خپل بنده زوی مو واخیست؟ ایا د هغه د زړه ټوټه مو واخیسته؟» فرېښتې وایي: هو، ربه! الله فرمایي: «بنده مې څه وویل؟» فرېښتې وایي: ستا حمد یې وکړ او وویل: *إِنَّا لِلَّهِ وَإِنَّا إِلَيْهِ رَاجِعُونَ*... الله فرمایي: «د دغه بنده لپاره په جنت کې یو کور جوړ کړئ او نوم یې *حَمْدُ كَسْبِ يَرْدَى*». (روایت ترمذي)

نو کله چې له درده، تاوانه او مصیبت څخه تنگ شوې، د دعا او زاریو له لارې الله ته پناه یوسه...

➤ ډاکټر عبدالله وایي:

یوه ورځ یوې مور خپل ناروغ ماشوم راته راوستلو... ښځه شاوخوا څلورېښت کلنه وه. ماشوم یې داسې سخت په غېږ کې نیولی و، لکه د بدن ټوټه یې چې وي... د ماشوم حالت ډېر خراب و — د هغه د ساه اخیستلو غږ له لرې اورېدل کېده.

پوښتنه مې وکړه: څه وکله وکله دی؟ ویل یې: دوه نیم کلن...

معاینه مو وکړه، د زړه رگونو یې ستونزه لرله، نو جراحي مو پری وکړه. دوه ورځې وروسته د ماشوم حالت ښه شول. مور یې ډېره خوشاله وه، هر ځل به یې پوښتل: ډاکټر، زوی مې کله رخصتېږي؟

کله چې مې غوښتل د رخصتي کاغذونه لاسلیک کړم، ماشوم د ستوني دننه سختې وینې وبهېدلې، زړه یې ودرېدل. ډاکټران راټول شول، خو ساعته هلو ځلو هېڅ نتیجه ورنکړه، بې سده پاتې شو... یو ډاکټر په بیره مور ته وویل: ښايي مغزي سکتې یې کړي وي، او ډېر امکان شته چې بېرته راژوندي نه شي!

ما مخ ورو واړولو چې هغه ډاکټر ملامت کړم، خو حیران شوم چې هغې مور یوازې دومره وویل: شفا ورکونکی الله دی، عافیت ورکونکی الله دی. بیا یې وویل: له الله غواړم که روغتیایې په خیر ده، نوروغ یې کړي. وروسته پر څوکی کینستله، مصحف (قرآن) یې راوايستلو او تلاوت یې پیل کړ. ډاکټران ولاړل، زه هم بهر شوم. ماشوم لا هم بې حرکتې پر تخت پروت و. هر ځل مې چې هغې مور ته کتل، هماغسې ناسته وه، کله به یې پر زوی دعا چوپ کوله، کله به یې قرآنکریم لوستلو.

خو ورځې وروسته یوې نرسې راته وویل: ماشوم حرکت کوي! زه خوشاله شوم او مور ته مې وویل: امیاسر، زیری مې درباندي زوی دې ښه کړي! هغې د اوبنکو د پاکولو پر مهال وویل: الحمدلله، الحمدلله.

خو یو شپه وروسته ماشوم بیا د سختې وینې بهېدنې ښکار شو او زړه یې بیا ودرېد... یو ډاکټر راغی، د هغه حالت یې وکتلو، ډاکټر ورو وویل: مغزي سکتې موري اووریدل چې ډاکټر څه وویل خو هغې یوازې وویل: په هر حالت کې شکر پکار ده، شفا ورکونکی الله دی.

ورو ورو یې بیا حالت ښه شولو... دا حالت څو ځل تکرار شو، ان تر شپږو ځلو پورې! عجیبه حالات وه تر اوسه مې داسې پېښه نه وه لیدلې خوله مور څخه مو هېڅکله بل غږ نه واورېد، پرته له دې جملې چې: الحمدلله... شفا ورکونکی الله دی... هغه پخپله شفا ورکوي.

د شپږو اوونیو دوامداره درملنې وروسته وینې بهېدل ودرېدل. خو دا ځل بله ستونزه پیدا شوه ناڅاپه د مغزو پرسوب ورته پیدا شولو. ما ورته وویل: حالت یې ډېر خطرناک دی... مور یې وویل: الله شفا ورکونکی دی. او بیا یې د زوی پر سر قرآنکریم تلاوت پیل کړ.

ورو ورو پرسوب له منځه ولاړ، ماشوم ښه شو، خو درې ورځې وروسته د پښتورگو سخت التهاب ورته پیدا شو، بیا هم مور صبر وکړ او د الله نوم یې اخیستلو.

درملنې درې میاشتې دوام وکړه، تر څو د یاسر پښتورگې ښه شولو، خو بیا یوه بله نااشنا ناروغي پرې راغله... څلور میاشتې وروسته د سینې د پردې التهاب پیدا شو، مجبور شوو چې د التهاب د ختمولو لپاره یې سینه عملیات کړو.

مور یې بیا هم یوازې ویل: له الله غواړم زوی ته مې شفا ورکړي، هغه شفا ورکونکی دی... او بیا به یې قرآن کریم را واخیستلو پیل به یې کړ. کله کله به مې ولیدله چې قرآن کریم به یې تلاوت کولو، چاپېره خلکو ته به یې نه کتل. کله به چې د ناروغانو اتاق ته ننوتلم، هر لور ته به ناروغان او ژړاگانې وې، خو هغې به داسې تلاوت کولو گواي هیڅ غږ نه اورې، نه یې له چاسره خبرې کولې، نه یې پوښتنې کولې... داسې احساس مې کاوه لکه د یو غره مخې ته چې ولاړ یم.

یاسر شپږ میاشتې په بیرنۍ خونه کې و، نه یې لیدل، نه یې خبرې کولې، نه یې حرکت درلود. مور فکر کاوه دا یې پای دی... خو مور یې لاهم قرآن لوستلو، صبر یې کاوه، هېڅکله یې له مانه پوښتنه نده کړې چې د زوی حالت مې څنګه دي — مګر ما به پخپله ورته ویل یاسر فرق کړی یایې نده کړی.

د یاسر پلار کله ناکله راتلو، خو هر ځل به یې چې کوشش وکړو تر څو له ما پوښتنه وکړي، ام یاسر به ورته اشاره وکړله چې ځان وساته، صبر وکړه... ویل به یې: شفا ورکونکی الله دی.

ورو ورو د ماشوم حالت ښه شو، مور هغه د ماشومانو څانګې ته ولېږلو، فزیوتراپی یې وشوه، او بالاخره ماشوم پر خپلو پښو ودریدلو، داسې لکه هېڅکله چې ناروغ شوی نه وي... بښنه غواړم، کیسه لانه ده ختمه... یونیم کال وروسته، زه په خپل کتنځای کې وم، د یاسر پلار راغی، شاته یې ښځه وه چې یونوی ماشوم یې په غېږ کې وه... ویل یې دا ماشوم مود عادي معاینې لپاره بل ډاکټر ته راوړی و، خو غوښتل موله تاسو سره هم سلام وکړو.

ما د پلار نه پوښتنه وکړه: ماشاءالله، دا شپږم زوی مودی که اووم؟
 وویل یې: دا دویم دی، لومړی هماغه دی چې تېر کال مو درملنه وکړه.
 الله مور ته دا ماشوم او هلس کاله وروسته له واده راکړ، وروسته له ډېرو
 کوبښښونو او درملنو...
 ما خپل سر ښکته کړ... د یاسر د مور یادې ذهن ته راغی، چې د خپل
 ماشوم ترڅنګ ناسته وه... نه آه، او نه مې ژړا ترې واورېده... له ځانه
 سره مې وویل: سبحان الله! له اوولسو کلونو صبر، انتظار او بېلابېلو
 درملنو وروسته خدای ماشوم ورکړی وه، او هغه ماشوم یې خو ځلې د
 سترگو مخې ته مړ او بیا ژوندی کېده، خوله هغې نه یې له «لا اله الا
 الله» او «شفا ورکونکی یوازې الله دی» بل څه موانه وربدلو... څه یو
 توکل په الله... څه یو زړوره ښځه...

۱- څومره ښکلې ده دا خبره چې د ناروغ ترڅنګ ناسته کس یوازې دا
 فکر ونکړي چې وخت به څنګه تېروي، بلکې د ناروغ غم هم وځوري...
 مثلاً هغه ذکر او استغفار ته وهڅوي، یا ورته د قرآن، احادیثو یا ویناوو
 د اورېدلو سامان برابر کړي، او هغه ته د لمانځه پر خپل وخت ادا کولو
 یادونه وکړي، او هغه څه ترې لرې کړي چې تاوان ورته رسوي...

5 په قضا او قدر خوښي ښودل - دا ستره درجه ده.
 هو، قهرمان واوسه... د امیاسر په څېر، د صبر، توکل او ایمان قهرمان

➤ د ناروغ د لیدو آداب:

په یو ادبي کتاب کې راغلي، یو بې پروا سړی د یو ناروغ لیدو ته ورغلو...
 لا کینستلی نه وه چې ناروغ ته یې وویل: فلانیه! رنگ دې زیږ ښکاري!
 ناروغ ورته وویل: په حال الحمد لله...
 هغه بیا ورته وویل: داسې ښکاري چې ستړی یې!
 ناروغ وویل: له الله امید لرم...
 ساده سړي بیا ورته وویل: خو ښکاره ده چې ناروغ یې! له کله راهیسې...
 ناروغ شوی یې؟
 ناروغ وویل: څو ورځې کپړي...
 ورته یې وویل: څه ناروغي لري؟
 ناروغ وویل: یوه ناروغي ده...
 بیا یې ورته وویل: څه ناروغي ده؟ نوم نه لري؟ رښتیا، اوس څنګه یې؟
 ناروغ وویل: تر هغه وخته ښه وم ترڅو چې ته نه وې راغلی!
 هغه وویل: ښه نوزه ځم! څه خوبه دي پکار نه وي؟

ناروغ وويل: هو، غوارم كله چې لارې، بيا مه راځه... آن د جنازې له لمونځ څخه مي هم معاف يې!

دا د ډېرو ناروغانو د زړه حال دی د ځينو عيادت کوونکو په اړه... ځينې خلک چې كله د ناروغ ليدو ته ورشي، بې درېغه پوښتنې کوي او مشورې ورکوي، لکه ډاکټر يې طبي مشورې او مشورې وې! نو لازمه ده چې د ناروغ د ليدو شرعي آداب وپېژنو راضي چې په گډه يې ولولو:

➤ د عمومي ديد او مېلمستيا آدابو ته پاملرنه:

لکه دروازه په نرمۍ ټکول، خپل نوم ويل، او کور ته د داخلېدو پر مهال سترگې ټيټول.

• د ليدو لپاره مناسب وخت ټاکل: يعنې داسې وخت ور تلل چې ناروغ ياد هغه کورنۍ ته مزاحمت ونه رسېږي.

• له ځان سره ډالۍ وړل چې ناروغ پرې خبرې وکړي: ښه ده چې ډالۍ گټوره وي، لکه کتاب، CD، يا گټوره مجله. خو د گل راوړل او د گلانو په پرلو کې اسراف کول ښه کار نه دی، ځکه ناروغ ته هېڅ گټه نه رسوي. ځينې تاريخپوهان وايي، د ناروغ لپاره د گل راوړل د لرغونو يونانيانو له دودونو څخه دی، ځکه دوی گل د مهرباني خدای ښه بلله. اوس هم مسيحيان د دې عقيدې له امله د مري په تابوت او قبر گلان ږدي.

• نرمخويي او خړوبول: ليدونکی بايد په نرمه لهجه د ناروغ پوښتنه وکړي، خو ډېر جزئيات ونه پوښتي او ناروغ د پوښتنو لاندې ونه نيسي.

• د سترگو کول: کېدای شي د ناروغ له بدن څخه داسې برخه ښکاره شي چې هغه نه غواړي څوک يې وويني، نو عيادت کوونکی سړی بايد خپل نظر محدود وساتي او هر لور ته ونه گوري.

• د اوردي مودې پاتې کېدو څخه ډډه کول: ځکه ناروغ ممکن تشناب ته ولاړ شي، کالي بدل کړي، يا آرام ته اړتيا ولري، خو د مېلمنو د ډېر پاتې کېدو له امله ونه شي کولای. خو که ليدوونکي د ناروغ ډېر نژدې ملگري وي او ناروغ خپله وغواړي چې هغه ورسره پاتې شي، نو دا مانع نه لري.

• د ناروغ خوشحالول: ناروغ ته د هغه د ثواب او اجر يادونه کول چې د ناروغۍ له امله يې الله ورکوي.

او په پوره ډول د ناروغ د ليدو له آدابو څخه يو دا دی چې د هغه لپاره د روغتيا او نېکمرغي دعا وشي. په دې اړه له سنت څخه گڼې دعاوې راغلې دي، له هغې ډلې دا دعا ده:

«أَسْأَلُ اللَّهَ الْعَظِيمَ، رَبَّ الْعَرْشِ الْعَظِيمِ، أَنْ يَشْفِيَكَ»
(اووه ځله لوستل کېږي)

همدارنگه د سوري فاتحه، فلق، ناس او اخلاص تلاوت هم کولای شي

➤ د عملياتو (جراحي) څخه مخکې:

ناروغ د خطر له مخې او د درملنې له لارې يوله بل سره توپير لري... کېدای شي ډاکټر پرېکړه وکړي چې جراحي ترسره کړي، خو له دې مخکې ښه ده دا خو سپارښتنې له ما واورې:

۱- له الله تعالی مرسته غوښتل: له الله متعال څخه مرسته وغواړه، دعا وکړه او زاری ورته وکړه، ځکه د هرې بلا او تاوان لېرې کوونکي يوازې هماغه ذات دی. هغه ته داسې غږ وکړه لکه څنگه چې ايوب عليه السلام غږ وکړ:

﴿أَيُّ مَسِّ نَبِيٍّ الضَّرُّ وَأَنْتَ أَرْحَمُ الْمُرْسَلِينَ﴾
[الأنبياء: ۸۳]

ژباړه: «زه ناروغ يم او ته د ټولو مهربانو څخه مهربانه يې.»
څوک له الله نه زيات نژدې او مهربان شته چې د خپلو بندگانو دعا قبلوي؟

نو د هغه په وړاندې اوبښکې توپي کړه، خپل غمونه ورته وسپاره او پر هغه توکل وکړه.

۲- قهرم _____ ان واوسه!ه

صبر وکړه، د الله د حکم پر وړاندې د رضایت او تسلیمی غاړه ټیټه کړه. آن د خپلې کورنۍ په وړاندې ځان د الله په پریکړه خوشحاله ښکاره کړه. هو، هڅه وکړه تر ټولو زیات د خپلو احساساتو کنټرول وساتي، او پوه شه چې پر تابه هېڅ شی نه مسلطیږي پرته له هغه څه چې الله تعیین کړي. خپګان، فریاد، بې صبري او اندېښنه هېڅ شی نه شي بدلولی. نو مه خپه کړه او خلک مه خپه کوه. پوه شه چې د مؤمن هر حالت خیر دی: «که خوشالي ورته ورسیري، شکر وباسي او دا د هغه لپاره خیر دي، او که تاوان ور ورسیري، صبر کوي او دا هم د هغه لپاره خیر وي، او دا ځانګړنه یوازې د مؤمن لپاره ده.»

نو هر څوک چې صبر غوره کړي، د خپل رب خوښي تر لاسه کوي، او هر څوک چې بې صبري وکړي، د الله ناخوښي تر لاسه کوي.

۳- وصیت لیک _____ ل:

مه وپېرېږه! وصیت لیکل دا مانا نه لري چې ته به حتماً مړ کېږي! علماوو د شرع له نصوصو سره سم ویلي چې که یو څوک داسې څه ولري چې وصیت ته اړتیا لري – لکه مال، اولاد، پور او داسې نور – نو د هغه لپاره وصیت لیکل واجب دي. ابن عمر رضی الله عنه وایي: ما د رسول الله ﷺ دا خبره واورېده چې فرم یلي دي: «هېڅ مسلمان بنده ته چې د وصیت لپاره څه لري، روا نه ده چې پرته له وصیته دوه شېې پرله پسې – ویده شي مګر دا چې وصیت نامه یې لیکل شوې او د سر تر څنګ اېښوول شوې وي.» (روایت مسند مسلم) نو یوه پانزه واخله او ولیکه: «زه له فلاني څخه دومره پور ورپی یم، او فلاني ته مې دومره پور ورکړی... د خپل کور په اړه دا ډول وصیت کوم...» او هر هغه څه ولیکه چې وصیت ته اړتیا لري.

زه له الله متعال څخه د ځان او ستا لپاره اوږد عمر، د ښو خبرو او ښو عملونو غوښتونکی يم. آمين.

➤ اسانه غنيمت:

ای ناروغه وروړه او خوړې! الله دې شـ فادرکـ پري.
ستا نظر څه دی د هغې عبادت په اړه چې پیغمبر ﷺ په هر حالت کې ادا کولو؟
هغه عبادت چې الله تعالی مومنانو ته یې د لمونځ وروسته، د روژې وروسته، د حج او جهاد په وخت امر کړی دی؟
هغه عبادت چې امر شوی دی مخکې له خوړو او وروسته له خوړو، مخکې له تشناب ته د تلو او وروسته له هغه، مخکې له کور ته د ننوتلو او وروسته له هغه، مخکې له خوبه او وروسته له بیدارېدو، د جامو اغوستلو پر مهال او د هغو د ویستلو وروسته ترسره کړې؟

هغه عبادت د الله ذکر، حمد او شکر دی، ځکه مومنان هغه دي چې:
[الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمٰوٰتِ وَالْاَرْضِ رَبَّنَا مَا خَلَقْتَ هٰذَا بَطِلًا سُبْحٰنَكَ فَقِنَا عَذَابَ النَّارِ] [سُورَةُ آلِ عَمْرٍَا : 191]
ژباړه: (چې په ولاړي، ناستي او ملاستي، هر حالت کښي— خدای يادوي. او د اسمانونو او ځمکي په پيدايښت کښي— غور او فکر کوي) هغوی په غیر ارادي توگه غږ کوي چې: "آي زمور ربه! دا ټول شيان تا بایزه او بې مقصده نه دي پیدا کړي، ته له دې څخه پاک یې چې عبث کار وکړې؛ نو ای ربه! مور د دورخ له عذابه وژغوره."

د ذکر لپاره نه اودس ته اړتیا شته، نه ستر عورت ته، نه د قبلي لوري ته مخ کولو ته او نه ولاړیدلو یا ناستي ته. ته هر وخت کولای شې دا عبادت ترسره کړې.

ابو هريره رضي الله عنه په يوه ورځ او شپه کې تر دولسو زرو زیات ځله "سبحان الله" ویله، او ویل یې: "په دې سره ځان د دوزخ له اوره ژغورم."

➤ د ناروغانو لپاره غوره اذکار:

۱. دعا:

په حدیثونو کې راغلي چې د ناروغ دعا قبليري.

۲. استغفار:

ځکه هر څوک چې په استغفار باندې پابند وي، الله تعالی به د ده لپاره له غم او تنگی څخه د خلاصون لاره پیدا کړي، او له داسې ځایه به رزق ورکړي چې د هغه به په گمان کې هم نه وي. استغفار د رزق کیلي ده، د مالونو برکت، د اولادونو اصلاح او د ناروغیو شفا ده.

پیغمبر ﷺ فرمایي:

“ایا تاسو ته له هغه عمل څخه خبر در نه کړم چې د الله په نزد تر ټولو غوره دي، ستاسو اعمال پاکوي، ستاسو درجې لوړوي، د طلا او سپینو زرو له خیراتو ورکولو نه غوره دي، او له دې نه هم غوره دي چې له خپل دښمن سره مخ شئ، د هغه غاړې پرې کړئ او ستاسو غاړې پرې شي؟”

اصحابو وویل: ل: هـ و، ای د الله استغفار! ن: بی ﷺ وفرمایي: ل: “ذکر الله.” (رواه احمد او ترمذی)

➤ ناروغ او گناه:

یوه ورځ زه د داسې سړي د لیدو لپاره لارلم چې په خطرناکه ناروغۍ اخته و... ناروغي یې ډېره پرمختلې وه، بدن یې سخت کمزوری شوی و... آن یوه ملگري یې راته وویل چې ډاکټر ورته ویلي، ډېر وخت به ژوندی نه وي... البته، بشپړ علم یوازې د الله سره دی.

ورو ورو د هغه خواته ورنژدې شوم... تمه مې لرله چې د هغه د خوني له کړکې څخه به د قرآن د تلاوت غږ راشي، یا به د هغه جاینماز پر ځمکه پروت وي... دروازه مې وټکوله، اجازه یې راکړ چې ورننوځم..... خوني ته ورننوټلم... یو مرگ ته ورته چوپټیا خپره وه او یو کمزورې رڼا...

د هغه خونه د هديرې په څېر ښکارېده... هنداره يې په سپينې ټوټې سره پوښلې وه خو خپل ځان او بې وينتو سر ونه ويني او د ناروغۍ ياد يې ور په زړه نه شي... کله يې چې زه وليدل، غوښتل يې کښېني... خو ملگري يې ورسره ناست وو... هغوی ټولو هڅه کوله چې د ناروغۍ فکر ترې ليرې کړي، او دا يې د هغه لپاره ستره مرسته بلله... يوازې يې دا غوښتل چې هغه وځنډوي... هو، وځنډوي! ناروغ ځوان رښتيا ځنډېده، که ښايي ظاهراً؟ نه پوهېږم! هېره کړې يې وه چې هره شيبه کېدای شي د هغه د اعمالو دفتر وتړل شي... نه پوهېده چې بدن يې نږدې له کاره لوېدلی او هره لحظه يې د مرگ احتمال وه.

کله چې کښېناستم، يو ملگري يې پورته شو د تلویزيون د سندرې غبري راکم کړ... احساس مې وکړ چې ما فضا درنه کړې ده! گوندې ما د هغوی د ماښامني مجلس خراب کړی وي! لا حول ولا قوه الا بالله... څومره سخت زړونه!

ما د خوني هرگوت ته وکتل... هيله مې وه چې قرآن، جايمازيا د قرآن نوار وگورم، خو هېڅ نه وو... يوازې څو مجلې وې چې د فرانسې د يوې ښکلا ملکې انځور پرې و، او په بله مجله د يو سندرغاړي عکس و، چې څو ورځې مخکې مې د هغه انځور په يوه ورځپاڼه کې ليدلی و... يوه ورزشي مجله هم تر څنګ پرته وه...

ټولې مجلې د هغه مخې ته وې او پانې يې څيرې شوې وې، ښکاره وه چې څو ځل يې لوستلې دي...

رښتيا درته ووايم، چې د هغه په ليدو مې نږدې اوښکې راغلې! ملگرو يې هڅه کوله چې زه هم د هغوی په ځنډا کې شريک شم... زه هم يوازې دومره موسکي کېدم چې هغوی خپه نه شي... يوه ملگري يې هغه کيسه بيانوله چې زما سره په يوه وينا کې شوې وه، ترڅو ما او هغه دواړه وځنډوي... بېچاره گومان کاوه دا کار به خونډور وي، خو زما لپاره دا خبرې ډېرې درنې وې... په زور مې موسکا کوله، خو له زړه مې غوښتل ووايم، بېچاره دا حالت څنګه زغمي! ډېر مې ونه شوای زغملی، له هغوی مې اجازته واخيسته او بهر ووتل... تر څو گامه وروسته مې زړه وويل: دا سمه نه ده چې له نصيحت څخه پرته ولاړ شم... ښايي دا زمور وروستی ليدنه وي... او رښتيا هم، دا زمور وروستی ليدنه وه... بيا راوگرځېدل... دروازې مې ټک ټک کړه، ورننوتلم... له ملگرو مې

وغوښتل چې لږ وخت مور یوازې پرېږدي... هغوی ووتل... زه او یاسر یوازې پاتې شوو... هغه راته وکتل، پوه شو چې څه ویل غواړم... سپینې سپینې څه برې مې ورسره وکړې:

"یاسره، نور د خبرو وخت نه دی پاتې... ته ښه پوهېږې چې پر ما څومره گران یې، له مینې او اخلاصه پرته بل څه دلته نه يم راوستلی... ستا د ناروغۍ خبره مې واورېده او ډېر خپه شوم، ښایي زه هم دومره خپه يم څومره چې ته... که ته اوبښکې توېوي، زه ستا لپاره وینه تویوم..."

هغه سر تیت کړ او ژړا یې پیل کړه... ما هم نور ځان کنترولولی نشوی، اوبښکې مې راغلې...

ورته مې وویل: "یاسره، کله چې درته راغلم، فکر مې کاوه چې ته به په جایماز ناست یې یا به قرآن لولې... خو کله مې چې ولیدې، داسې ښکارېدې لکه چا چې تا ته د تلپاتې ژوند وعده درکړې وي..."

"یاسره، ستا ډاکټر درته ویلي چې ناروغي دې ډېره زیاته شوې او ښایي د عمر ورځې دې لږې پاتې وي... نه پوهېږم دا جمعه به مور یو ځای لمونځ کوو، که ستا په جنازه به لمونځ کوو..."

"یاسره، هغه څوک چې د ده د اعمالو کتاب نږدې تړل کېږي او څو ساهگانې ورته پاتې وي، ښایي چې خپل رب ته هر څومره کولای شي، ورنږدې شي... کله چې سالم انسان باید د الله طاعت وکړي، نو د ناروغ سړي حالت خو لا ډېر مهم دی..."

"یاسره، هغه خبرې چې مخکې مې درسره کولې، د دعا، استغفار او ذکر په اړه، هغه اوس چېرته لارې؟ هغه نرمه زړه او هغه عبادتونه څه شول؟"

"هغه زړورتیا او اتلولي چې ما په تا کې لیدله، چیرې ده؟ یاد دې دي، ویل دې: انسان باید د شیطان پر مخ لارې ورتو کړي او د هغه وسوسې ته پام ونه کړي؟ نو اوس ولې، چې تر هر وخت الله ته اړې، ترې لږې شوی یې؟"

هغه په زوره ژړل پیل کړل... ما تسلي ورکړه او لارلیم... درې ورځې وروسته، مور د هغه جنازه وکړه... الله دې پرې رحم وکړي او درجې دې الله لوړې کړي.

➤ ناروغان خو ډوله دي:

د رمضان په مياشت کې مي هلته سفر کړی وه... هوا ډېره سره وه... په اسلامي مرکز کې به سره راټولېدو، د تراويح لمونځونه به مو کولو او بيا به مو ديني درسونه ترسره کول... د يو سپين ږيري سړي زوی به خپل پلار چې فلج و، په ويلچر کې راووستلو.

يوه شپه مې هغه په لمانځه کې ونه ليد... ومی ويل ، بنيادي ديځني او باران له امله نه وي راغلی... دويمه شپه هم نه و، درېيمه هم نه...

له زوی څخه مې وپوښتل، وپي ويل: درې ورځې کپري په روغتون کې بستر دی.

د څو لمونځ کوونکو سره مو پرېکړه وکړه چې بله ورځ ماسپښين روغتون ته د ليدو لپاره ورشو.

روغتون ته ورغلو... زمور بڼې د خلکو پام ځان ته راواړاوه! ما عري لباس اغوستی و، يو بل ورور اوږد قميص، او درېيم عادي لباس.

يوې نرسې وپوښتل: "تاسو ټول پي زامن ياست؟"

ومي ويل: "نه..."

بيا پي وويل: "نو تاسې د خيره بنسټ استازي ياست؟"

ومو ويل: "نه..."

حيرانه شوه: "نو تاسو څوک ياست؟ ولې ټول يو ځای راغلي ياست؟ چا ستاسو د راتگ لگښت ورکړی؟"

مور تعجب ونه کړ، ځکه ډاکټران عادت شوي وه چې زاړه کسان به مياشتې مياشتې په روغتون کې پراته وو او هېڅوک به يې عيادت ته نه راتلل... آن داسې هم پېښېدل چې زاړه کسان به مړه شول او روغتون به د جنازې او ښخولو لگښت ورکاوه، ځکه د هغوی اولادونه به نه راتلل. مور هغې ته وويل: مور مسلمانان يو، او هغه زمور ديني ورور دی. يو ملگری مو ورسره پاتې شو تر څو د اسلام په هکله معلومات ورکړي زه د ابوعماد خوني ته ورغلم... څرگنده وه چې روغتيا يې ښه نه ده... د هغه تندي مې ښکل کړ، او هغه ژړل پيل کړل.

ورته مې وويل: "څنگه يې، ابوعماده؟"

ويي ويل: "الحمد لله... روژه نه شم نيولی، خو قرآن لولم او د توان تر حده ذکر کوم..." بيا يې په ژرغوني غږ د مسجد او تراويح ياد وکړ... ملگرو يې هڅه کوله چې تسلي ورکړي.

ما خونه وکتله، دوه زاړه اروپايي ناروغان مې وليدل، د هغه هېواد اوسېدونکي وه... د هغوی په ژبه نه پوهېدم، يو ملگری مې ورلپړه چې ورسره احوال پرسې وکړي... هغوی زمور له راتگ حيران وو او هماغه د نرسې پوښتنې يې وکړې: تاسو څوک ياست؟ د کوم بنسټ څخه راغلي ياست؟

کله مې چې ورته وويل چې مور ورسره هېڅ کورنۍ تړاو نه لرو، يوازې د دين په اساس ورسره مينه لرو، حيران شول! يوه له هغوی وويل: "زما لور تېر اختر کې راته د تبریک کارت راولپړه!" دا يې د وياړ خبره گڼله!

کله مې چې له ابوعماده سره خدای پاماني کوله، هغو دوه زاړو ناروغانو راته کتل... ما ترې وپوښتل: "ابوعماده، له دوی سره اړیکه لرې؟ خبرې ورسره کوې؟"

ويي ويل: "شيخه، دا دواړه ډېر عجيب ژوند لري..."

ومي ويل: "څنگه؟"

ويي ويل: "تر ماشامه ويدي وي... کله چې راوينې شي، لوره احساسوي، نرسه ورته خواړه راوړي... چې ماړه شي، شکايتونه پيلوي! بيا ورته نرسه شراب راوړي، فکر کوم د خوب دوا پکې اچوي... هغه څښي— او بيا تر سبا پورې ويده کېږي! بيا راوينې شي او هماغه کړنلار تکراروي.."

➤ د ناروغی له امله بی صبري

زما یو شاگرد وه، بښایي له څلوېښتو کالو زیات عمر یې درلود، خو داسې نه ښکارېده چې تر پنځه ویشو زیات وي. څو ورځې یې هغه ونه لید، کله چې یې بیا ولید، د نه شتوالي علت یې ترې وپوښت.

وي ویل: زوی یې ناروغ دی، د هغه د علاج پسې گرځېدم.

ما وویل: خدای دې شفا ورکړي، څه ناروغي لري؟

وي ویل: د وینې مسمومیت لري چې پر ځیگر او دماغ یې اغېز کړی، او اوس یې ناروغي ټول بدن ته خپره شوې ده.

ما ورته وویل: په هر حال کې الحمدلله، د لوی اجر تمه ولره، که د خدای تقدیر دا وي چې هغه واخلي، بیا هم خوشحاله اوسه، ځکه ماشومان د خپلو مور او پلار لپاره شفاعت کوي.

هغه وویل: شیخ، کوم ماشوم؟ دا خو اوس اووه لس کلن دی!

ما وویل: الحمدلله، خدای دې په نورو وروڼو او خویندو کې برکت واچوي.

خو هغه د خفګانه ډکه ساه وویستله او وې ویل: شیخ، زه یوازې همدا یو اولاد لرم! خو الحمدلله صبر لرم او د اجر تمه یې له خدای څخه ده، هر څه د هغه په قضا او تقدیر پورې تړلي دي.

د خدای لپاره دا صابر پلار د هغو بی صبرو، کم ایمانه او بی تحمله خلکو سره پرتله کړه
چې نه صبر لري او نه د اجر تمه.

➤ همدا يوه کوچنی دانه!

ډاکټره «أريج العوفي» وايي: ډېر مؤدبانه يې دروازه وټکوله. ما ورته وويل: مهرباني وکړئ. يوه شاوخوا څلوېښت کلنه ښځه له خپل مېړه او لور سره را داخل شوه. له ښي يې معلومه چې د ځان ډېر خيال ساتي. پر څوکۍ کېناسته او خبري يې پيل کړې:

– ډاکټر صاحبې، يوه ستونزه لرم چې له ډېر وخت راهيسې – مې ځوروي، غواړم درسره پرې مشوره وکړم.

ما په موسکا ورته وويل: مهرباني.

د هغې مسئلې په اړه يې خبرې پيل کړې چې کلونه يې کړولې وه: څو دانې يې پر مخ راختلي وې د ډېرو ډاکټرانو او ښکلا مرکزونو دروازې يې ټکولي وې، اوس يې هم داسې دوا خوړله چې که سمه ونه خوړل شي، معده يې خرابوي.

ما وپوښتل: دا دانې چېرته دي؟

خو هغې ځای ونه ښود او بيا يې د خپلو روحي دردونو او لگښتونو کيسه شروع کړه.

بيا مې وويل: بښنه غواړم، آيا کولی شم دا دانې معاینه کړم؟

مخ يې راته نژدې کړ، خو تقريبا هېڅ دانه پرې نه وه!

ما وويل: بښنه غواړم، خو کومه دانه مو مطلب ده؟

وي ويل: همدا ده ډاکټر صاحبې، همدا يوه! ډېره کوچنۍ ده، په اساني نه ښکاري!

ما وويل: همدا يوه کوچنۍ دانه تاسو دومره ځوروي؟

وي ويل: هو ډاکټر صاحبې، له همدې کبله مې رواني ستونزه پيدا کړې ده، مهرباني وکړئ مرسته راسره وکړئ!

ما وويل: مگر ستاسو د مخ حالت ډېر ښه دی...

خبرې يې را قطع کړې وې ويل: اففف، خه وايې ډاکټرې! زما دمخ حالت هېڅ بڼه نه دی، زه بالکل راضي نه يم!

ما ځان په سختې کنټرول کړ، ځکه ډير سخت سخت ناروغان مې ليدلي وه ډېر بد وضعیت به يې وه، ان ځينې يې په لاعلاج ناروغيو اخته وو، خوله هغو څخه مې يوازې شکر، حمد او صبر ليدلي و. په نرمه لهجه مې ورته وويل: گرانې خورې، زما په اند دا موضوع دومره هم ستره نه ده لکه څنگه چې ته فکر کوې. ان دا دوا چې خوري، زما په اند ضروري نه ده، کولی شې نن يې پرېږدې. خود دې کوچنۍ دانې په اړه، له تا غوښتنه کوم چې دومره پام ورته مه کوه، د گيلاس ډکې برخې ته وگوره، دهغو ټولو نعمتونو په اړه سوچ او غور وکړه چې خدای درکړي دي او شکر پرې وباسه.

له خه شيبې چوپتيا وروسته يې وويل: ډاکټرې، زه غواړم علاج ته دوام ورکړم، غواړم دا دانه ورکه شي.

دا ځل ما دهغې خبره پرې کړه او ورته مې وويل: ډېره بڼه ده خورې، دا ستا پرېکړه ده، علاج ته دوام ورکړه، هر وخت چې وغواړې دوا پرېږدې، دروازه درته خلاصه ده پرېښودلی يې شي.

ما تمه لرله چې مېړه به يې زما خبره تأييد کړي، مثلاً وبه وايې: گرانې، علاج ته اړتيا نشته، دا کوچنۍ دانه په دومره زحمت نه ارزې...

خو تر پايه چوپ ناست و، هېڅ يې نه ويل! امان له ځينو خاوندانو!

➤ په پای کې:

زما ناروغه وروره او خورې... ډاکټر صاحبانو... د ناروغ پایوازه... دا لنډې خبرې د ناروغۍ په اړه وې.

له لوی الله څخه غواړم چې دا خبرې ګټورې وګرځوي . الله ډېر پوه دی، او درود، سلام او برکتونه دې وي پر پېغمبر محمد ﷺ، د هغه پر کورنۍ او اصحابو.

ماخذونه:

- [۱] رواه مسلم
- [۲] رواه بخاری و مسلم
- [۳] رواه مسلم
- [۴] رواه احمد
- [۵] رواه بخاری
- [۶] رواه مسلم

پای

**Get more e-books from www.ketabton.com
Ketabton.com: The Digital Library**